

پیارے نبی کی پیاری سنتیں

عارف باللہ حضرت مولانا شاہ حکیم محمد اختر صاحب دامت برکاتہم

کلشن اقبال ۲، کراچی ۲۷
پوسٹ کوڈ ۷۵۳۰۰
فون: ۲۹۹۲۱۷۶

کنج خان مظہری



دل تڑپتا ہے میرا سینے میں
ہائے پنچوں کا کبڑا مدینے میں
قلب جس کا نہ ہو مدینے میں
اُس کا جیسا ہے کوئی جینے میں

عارف باللہ حضرت مولانا شاہ محمد اختر صاحب دہلوی

نفسِ قدسِ نبی کے میں جنت کے راستے
اللہ سے ملاتے ہیں سنت کے راستے

پیارے نبی کی پیاری سنتیں

عارفِ بلند حضرت اقدس مولانا شاہ حکیم محمد اختر صاحبِ دستِ برکاتِ تہم



کشمکش اقبال پبلیکیشنز
پوسٹ کڈ ۷۵۳۰۰
فون: ۳۹۹۲۱۷۶

کتاب خانہ مظہری

پیارے نبی کی پیاری سنتیں

نقش قدم نبی کے ہیں جنت کے راستے
اللہ سے ملنے کے ہیں جنت کے راستے



نام کتاب: ————— پیارے نبی صلی اللہ علیہ وسلم کی پیاری سنتیں

مؤلف: ————— عارف باللہ حضرت اقدس مولانا شاہ حکیم محمد اختر صاحب برکاتہم

خطاطی: ————— قاضی نثار الدینی

تصحیح/مراجعة: ————— حضرت محمد ارشد صاحب دامت برکاتہم
مولانا مفتی محمد اختر صاحب دامت برکاتہم

ترتیب و آرائش: ————— خواجہ وہاب افضل ایگزیکٹو سیکشن

ناشر: ————— کنج خانہ مظہری جعفری اقبال پورہ کراچی

اشاعت اول: ————— شوال المکرم ۱۴۲۲ھ بمطابق دسمبر ۲۰۰۲ء

باہتمام

ابراہیم برادران سلمہم الرحمن

کشی اقبال پورہ کراچی ۴۷
پوسٹ کڈ ۷۵۳۰۰
فون: ۳۹۹۲۱۷۶

کنج خانہ مظہری



پیارے نبی کی پیاری سنتیں

نقش قدم نبی کے ہیں ہنست کے راتے
اللہ سے ملاتے ہیں مُنت کے راتے

ہفت صد اصدقبہ ثلثتہ تیس ہزاروں کے
مومن نہ کر کہ انہوں نے تیس ہزاروں کے

پہنیں صحبت ابراہیم در ہفت کے
پہنیں صحبت دستوار کی شامت کے

احقر

کی جملہ تصنیفات و تالیفات در حقیقت
مرشدنا و مولانا محی السنہ حضرت اقدس
شاہ ابراہیم صاحب دامت برکاتہم
دور

حضرت اقدس مولانا
شاہ عبد الغنی صاحب پھولپوری رحمۃ اللہ علیہ
دور

حضرت اقدس مولانا
شاہ محمد احمد صاحب رحمۃ اللہ علیہ
کی صحبتوں کے فیوض برکات کا مجموعہ ہیں۔

دمقر محمد خست عرفا اللہ تعالیٰ عنہ

بِسْمِ اللّٰهِ الرَّحْمٰنِ الرَّحِیْمِ

*

پیارے نبی کی پیاری سلفیں

سوکر اٹھنے کی سنتیں

① نیند سے اُٹھتے ہی دونوں ہاتھوں سے چہرہ اور آنکھوں کو ملنا تاکہ
سیند کا شمار دُور ہو جائے۔ (شمائل ترمذی)

② صُبح جب آنکھ کھلے تو یہ دُعا پڑھیں :
الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا
وَالْيَهُ النَّشُورُ ○ (بخاری - مسلم - ابوداؤد)

ترجمہ : سب تعریفیں اللہ تعالیٰ کے لئے ہیں جس نے ہمیں مارنے کے
بعد زندہ کیا اور اُسی کی طرف اُٹھ کر جانا ہے۔

③ جب سوکر اُٹھیں تو مسواک کر لیں۔ (مسند احمد، ابوداؤد صفحہ ۸)
وُضُو میں دوبارہ مسواک کی جاتے۔ سوکر اُٹھتے ہی مسواک کر لینا
علیحدہ سنت ہے۔ (بذل المجہود شرح ابوداؤد جلد ۱ صفحہ ۳۵)

④ پاجامہ یا شلوار پہنیں تو پہلے دائیں پاؤں میں پھر بائیں پاؤں میں،
گھڑتا یا قمیض پہنیں تو پہلے دائیں آستین میں ڈالیں پھر بائیں میں۔ اسی طرح
صدری، ایسے ہی جوتا پہنیں تو پہلے دائیں پاؤں میں پھر بائیں اور جب اتاریں
تو پہلے بائیں طرف کا اتاریں پھر دائیں طرف کا اتاریں اور بدن کی پہنی
ہوتی ہر چیز کے اتارنے کا یہی طریقہ مسنون ہے۔ (بخاری، ترمذی،
ابواب اللباس و شمائل ترمذی)

⑤ برتن میں ہاتھ ڈالنے سے پہلے تین مرتبہ ہاتھوں کو اچھی طرح دھو

میں۔ (رمزی جلد ۱ صفحہ ۱۳)

بیت الخلا آنے جانے کی دعائیں اور سنتیں

- ① استنجے کے لئے پانی اور ڈھیلے دونوں لے جائیں۔ تین ڈھیلے یا پتھر ہوں تو مستحب ہے۔ اگر پہلے سے بیت الخلا میں انتظام کیا ہوا ہو تو کوافی ہے فلش پاخانوں میں ڈھیلوں کی وجہ سے دقت ہو رہی ہے۔ لہذا بعض علماء کرام نے ٹوائلٹ پیر استعمال کرنے کا مشورہ دیا ہے تاکہ فلش خراب نہ ہو۔
- ② حضور صلی اللہ تعالیٰ علیہ وسلم سر ڈھانک کر اور جوتا پہن کر بیت الخلا تشریف لے جاتے تھے۔ (علیکم بسنتی)

③ بیت الخلا میں داخل ہونے سے پہلے یہ دعا پڑھے،

بِسْمِ اللّٰهِ۔ اَللّٰهُمَّ اِنِّیْ اَعُوْذُ بِكَ مِنَ
الْخُبْثِ وَالْخَبَائِثِ ۝ (بخاری، مسلم، ترمذی، ابن ماجہ)

- ترجمہ: اے اللہ! میں تیری پناہ چاہتا ہوں خبیث جنوں سے مردہوں یا عورت۔
- (ف) ملا علی قاری رحمۃ اللہ تعالیٰ علیہ نے مرقاۃ میں لکھا ہے کہ احادیث میں ہے کہ اس دعا کی برکت سے بیت الخلا کے خبیث شیاطین اور بندہ کے درمیان پردہ ہو جاتا ہے۔ جس سے وہ شرمگاہ نہیں دیکھ پاتے۔ نیز یہ بھی لکھا ہے کہ خبیث کے ب پر پیش اور جزم دونوں جائز ہیں۔ (مرقاۃ جلد نمبر ۱ صفحہ نمبر ۳۶۱)
- ④ بیت الخلا میں داخل ہوتے وقت پہلے بایاں قدم رکھے۔ (علیکم بسنتی بحوالہ ابن ماجہ)

⑤ جب بدن ننگا کریں تو آسانی کے ساتھ جتنا نیچا ہو کر کھول سکیں اتنا ہی بہتر ہے۔ (ترمذی، ابوداؤد)

⑥ بیتُ الخلاء سے نکلنے کے وقت داہنا پیر باہر نکالیں اور باہر آکر یہ دُعا پڑھیں۔
غُفْرَانُكَ الْحَسَدُ لِلّٰهِ الَّذِي أَذْهَبَ عَنِّي
الْأَذَى وَعَافَانِي۔ (ابن ماجہ)

ترجمہ: اے اللہ! میں تجھ سے مغفرت کا سوال کرتا ہوں، سب تعریفیں اللہ ہی کے لئے ہیں، جس نے مجھ سے ایذا دینے والی چیز دور کی اور مجھے عافیت عطا فرمائی۔

⑦ بیتُ الخلاء جانے سے پہلے انگوٹھی یا کسی چیز پر قرآن شریف کی آیت یا حضور صلی اللہ تعالیٰ علیہ وسلم کا مبارک نام لکھا ہو اور وہ دکھائی دیتا ہو تو اس کو اُتار کر باہر ہی چھوڑ دیں (نسائی) فراغت کے بعد باہر آکر پھر بہن لیں۔ تعویذ جس کو موم جامہ کر لیا گیا ہو یا کپڑے میں سی لیا گیا ہو اس کو بہن کر جانا جائز ہے۔

⑧ رفع حاجت کے وقت قبلہ کی طرف نہ چہرہ کریں اور نہ اُس طرف پھٹکھ کریں۔ (مشکوٰۃ، ترمذی، ابن ماجہ)

⑨ رفع حاجت کرتے وقت بلا ضرورت شدیدہ کلام نہ کریں اسی طرح اللہ تعالیٰ کا ذکر بھی نہ کریں۔ (مشکوٰۃ، ابوداؤد صفحہ ۳)

⑩ پیشاب پاخانے کی چھینٹوں سے بہت بچیں کیونکہ اکثر عذابِ قبر پیشاب کی چھینٹوں سے نہ بچنے سے ہوتا ہے۔ (بخاری، ابن ماجہ)

- ⑪ پیشاب کرتے وقت یا استنجا کرتے وقت عضو خاص کو دایاں ہاتھ نہ نہ لگاتیں بلکہ بائیں ہاتھ لگاتیں۔ استنجا بائیں ہاتھ سے کریں۔ (بخاری، ابوداؤد)
- ⑫ بعض جگہ بیٹ الخلاء نہیں ہوتا اس وقت ایسی آڑ کی جگہ میں رفع حاجت کرنا چاہیے، جہاں کسی دوسرے آدمی کی نگاہ نہ پڑے۔ (ابن ماجہ، ابوداؤد)
- ⑬ پیشاب کرنے کے لئے نرم جگہ تلاش کریں تاکہ چھینٹے نہ اڑیں اور زمین جذب کرتی جائے۔ (ترمذی، ابوداؤد)
- ⑭ بیٹھ کر پیشاب کریں۔ کھڑے ہو کر پیشاب نہ کریں۔ (ترمذی)
- ⑮ پیشاب کرنے کے بعد استنجا سکھانا ہو تو دیوار وغیرہ کی آڑ میں سکھانا چاہیے۔ (بہشتی گوہر)
- ⑯ وضو سنت کے موافق گھر پر کرنا چاہیے۔
- ⑰ سنتیں گھر پر پڑھ کر جانا۔ موقع نہ ہو تو مسجد میں پڑھنا۔
- ف: آج کل جبکہ سنتوں کو ترک کیا جا رہا ہے۔ سنن کا مسجد میں پڑھنا افضل ہے۔ (کمالاتِ اشرفیہ)

گھر سے نکلنے کی دعا

- ① گھر سے مسجد یا کہیں بھی جانے کے لئے باہر نکل کر یہ دعا پڑھنا:
- بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ ○ (ابوداؤد، ترمذی، ابن ماجہ)
- ترجمہ: میں اللہ کے نام کے ساتھ نکلا، میں نے اللہ پر بھروسہ کیا۔ گناہوں

سے بچنے کی اور نیکیاں کرنے کی قوت اللہ ہی کی طرف سے ہے۔

② اطمینان سے جانا دُور کرنا۔ (یہ صرف مسجد کے لئے ہے) (ابن ماجہ)

گھر میں داخل ہونے کی دُعا

① اور مسجد سے یا جہاں کہیں سے بھی گھر میں داخل ہو کر یہ دُعا پڑھنا اور پھر گھر والوں کو سلام کرنا۔

اللَّهُمَّ إِنِّي أَسْأَلُكَ خَيْرَ الْمَوْلَجِ وَخَيْرَ

الْمَخْرَجِ بِسْمِ اللَّهِ وَلَجْنَا وَبِسْمِ اللَّهِ

خَرَجْنَا وَعَلَى اللَّهِ رَبِّنَا تَوَكَّلْنَا ○ (ابوداؤد)

ترجمہ: اے اللہ! میں آپ سے اچھا داخل ہونا اور اچھا نکلنا مانگتا ہوں
اللہ کے نام کے ساتھ ہم داخل ہوئے اور اللہ کے نام سے ہم نکلے اور ہم
نے اپنے اللہ پر بھروسہ کیا۔

مسجد میں داخل ہونے کی سنتیں

① داہنا پیر مسجد میں داخل کرنا۔ (بخاری کتاب الصلوٰۃ صفحہ ۶۱)

② بِسْمِ اللَّهِ پڑھنا۔ (ابن ماجہ صفحہ ۵۶)

③ دُرود شریف پڑھنا مثلاً الصَّلَاةُ وَالسَّلَامُ عَلَى

رَسُولِ اللَّهِ ○ (ابن ماجہ، فیض التقدير جلد ۱، صفحہ ۳۳۶)

④ دُعا پڑھنا مثلاً اللَّهُمَّ افْتَحْ لِي أَبْوَابَ

رَحْمَتِكَ ۝ (ابن ماجہ)

ترجمہ : اے اللہ! میرے لئے اپنی رحمت کے دروازے کھول دے۔

⑤ احتکاف کی نیت کرنا۔ (شامی جلد ۲ صفحہ ۴۴۲)

مسجد سے باہر آنے کی سنتیں

① بایاں پر مسجد سے باہر نکالنا۔ (بخاری کتاب الصلوٰۃ صفحہ ۶۱)

② بِسْمِ اللّٰهِ پڑھنا۔ (ابن ماجہ صفحہ ۵۶)

③ دُرود شریف پڑھنا مثلاً الصَّلٰوۃُ وَالسَّلَامُ عَلٰی

رَسُوْلِ اللّٰهِ ۝ (ابن ماجہ فیض القدر)

④ دُعَا پڑھنا مثلاً اَللّٰهُمَّ اِنِّیْ اَسْأَلُكَ مِنْ

فَضْلِكَ ۝ (ابن ماجہ)

ترجمہ : اے اللہ! میں تجھ سے تیرے فضل کا سوال کرتا ہوں۔

مسواک کی سنتیں

① ہر وضو کرتے وقت مسواک کرنا سنت ہے۔ (ابوداؤد جلد ۱ صفحہ ۸)

(الترغیب والترہیب)

② مسواک پکڑنے کا مسنون طریقہ جو حضرت عبداللہ ابن مسعود رضی اللہ عنہ

سے مروی ہے کہ داہنے ہاتھ کی چھنگلیاں مسواک کے نیچے رکھے اور انگوٹھا

مسواک کے اوپری سرے کے نیچے رکھے اور باقی انگلیاں مسواک کے

اوپر رکھے۔ (شامی ج ۱ صفحہ ۸۵)

وضو کی سنتیں

وضو میں اٹھارہ سنتیں ہیں۔ ان کو ادا کرنے سے کامل طریقے سے وضو ہو جائے گا۔

① وضو کی نیت کرنا۔ مثلاً یہ کہ میں نماز کے مباح ہونے کے لئے وضو کرتا ہوں۔ (نسائی، باب النیۃ فی الوضوء صفحہ ۱۲)

② بِسْمِ اللّٰهِ الرَّحْمٰنِ الرَّحِیْمِ پڑھ کر وضو کرنا۔ بعض روایات میں وضو کی بِسْمِ اللّٰهِ اس طرح آتی ہے:-

بِسْمِ اللّٰهِ الْعَظِیْمِ وَالْحَمْدُ لِلّٰهِ عَلٰی
دِیْنِ الْاِسْلَام ۝ (مراتی مع الطحاوی صفحہ ۳۷)

اور بعض روایات میں اس طرح بھی ہے

بِسْمِ اللّٰهِ وَالْحَمْدُ لِلّٰهِ (مجمع الزوائد)

اور وضو کے دوران یہ دُعا پڑھنا مسنون ہے۔

اَللّٰهُمَّ اغْفِرْ لِيْ ذَنْبِيْ وَبَسِّمْ لِيْ فِيْ دَارِيْ
وَبَارِكْ لِيْ فِيْ رِزْقِيْ ۝ (عمل الیوم واللیلۃ للنسائی)

③ دونوں ہاتھوں کو پہنچوں تک دھونا۔ (ابوداؤد جلد ۱ صفحہ ۱۵) من

ابی علقمہ

④ مسواک کرنا اگر مسواک نہ ہو تو انگلی سے دانتوں کو ملنا۔ (مراتی الفلاح

صفحہ ۳۷ - ۳۸)

- ۵) تین بار کُلی کرنا۔ (ابوداؤد جلد ۱، صفحہ ۱۴)
 - ۶) تین بار ناک میں پانی ڈالنا اور تین بار ناک چھنکنا۔ (ابوداؤد صفحہ ۱۴، ۱۵)
 - ۷) کُلی اور ناک میں پانی چڑھانے میں مبالغہ کرنا اگر روزہ نہ ہو۔ (ابوداؤد صفحہ ۱۹، مراقی الفلاح صفحہ ۳۹)
 - ۸) ہر عضو کو تین بار دھونا۔ (بخاری جلد ۱، صفحہ ۲۷)
 - ۹) چہرہ دھوتے وقت ڈاڑھی کا خلال کرنا۔ (ابوداؤد جلد ۱، صفحہ ۱۹)
- فائدہ : ڈاڑھی میں خلال کا مسنون طریقہ یہ ہے کہ تین بار چہرہ دھونے کے بعد ہتھیلی میں پانی لے کر ٹھوڑی کے پاس تالو میں ڈالے اور ڈاڑھی کا خلال کرے اور کہے۔

هَكَذَا أَمَرَنِي رَبِّي (شامی جلد ۱ صفحہ ۸۷)

- ۱۰) ہاتھوں اور پیروں کو دھوتے وقت انگلیوں کا خلال کرنا۔ (ابوداؤد ج ۱ صفحہ ۱۹)
- ۱۱) ایک بار تمام سر کا مسح کرنا۔ (سعیہ جلد ۱ صفحہ ۱۳۲، شامی جلد ۱)
- ۱۲) سر کے مسح کے ساتھ کانوں کا مسح کرنا۔ (نسائی جلد ۱ صفحہ ۱۶، شامی جلد ۱ صفحہ ۸۹)
- ۱۳) اعضاء وضو کو مل کر دھونا۔ (مراقی صفحہ ۴۰)
- ۱۴) پے در پے وضو کرنا۔ (ایضاً)

⑮ ترتیب وار وضو کرنا۔ (ہدایہ جلد ۱)

⑯ داہنی طرف سے پہلے دھونا۔ (بخاری باب الیتیم فی الوضوء

صفحہ ۲۸)

⑰ سر کے اگلے حصے سے مسح شروع کرنا۔ (بخاری جلد ۱ صفحہ ۳۱ عن
عبداللہ ابن زید رضی اللہ تعالیٰ عنہ)

⑱ گردن کا مسح کرنا۔ حلق کا مسح نہ کرے۔ یہ بدعت ہے (مراتی صفحہ ۳۱)

وضو کے بعد کلمہ شہادت اَشْهَدُ اَنْ لَا اِلَهَ اِلَّا اللّٰهُ
وَحْدَهُ لَا شَرِيكَ لَهُ وَاَشْهَدُ اَنَّ مُحَمَّدًا عَبْدُهُ
وَرَسُولُهُ پڑھ کر یہ دُعا پڑھیں :-

اَللّٰهُمَّ اجْعَلْنِي مِنَ التَّوَّابِيْنَ وَاجْعَلْنِي

مِنَ الْمُتَطَهِّرِيْنَ ○ (ترمذی جلد ۱ صفحہ ۱۸)

ترجمہ: اے اللہ! تو مجھے بہت توبہ کرنے والوں میں اور خوب پاکی
حاصل کرنے والوں میں شامل فرما۔

فائدہ :- اس دُعا کے متعلق مرقاة شرح مشکوٰۃ میں ملا علی قاری نے فرمایا
کہ وضو ظاہری طہارت ہے۔ اس دُعا سے باطنی طہارت کی درخواست
پیش کی گئی ہے کہ اول اختیار تھی وہ ہم کو چکے ہیں اب آپ اپنی
رحمت سے ہمارے باطن کو بھی پاک فرما دیجئے۔

فرائض وضو

فائدہ :- وضو کا مندرجہ بالا طریقہ سنت کے مطابق ہے۔

وضو میں بعض چیزیں فرض ہیں کہ اگر ان میں سے ایک بھی چھوٹ جاتے یا کچھ کمی رہ جاتے تو وضو نہیں ہوتا اور آدمی بے وضو رہتا ہے۔ وضو میں صرف چار چیزیں فرض ہیں :-

- ① ایک مرتبہ سارا منہ دھونا۔
 - ② ایک ایک بار کہنیوں سمیت دونوں ہاتھ دھونا۔
 - ③ ایک ایک بار چوتھائی سر کا مسح کرنا۔
 - ④ ایک ایک مرتبہ ٹخنوں سمیت دونوں پاؤں دھونا۔
- اتنا کرنے سے وضو ہو جائے گا لیکن سنت کے مطابق وضو کرنے سے وضو کامل ہوتا ہے اور زیادہ ثواب ملتا ہے۔

غسل کرنے کا سنون طریقہ

پہلے دونوں ہاتھ گٹوں تک دھوئیے پھر استنجے کی جگہ دھوئیے چاہے ہاتھ اور استنجے کی جگہ پر نجاست لگی ہو یا نہ لگی ہو ہر حال میں ان دونوں کو پہلے دھونا چاہیے (اور استنجے کی جگہ دھونے سے مراد یہ ہے کہ چھوٹا اور بڑا دونوں استنجے کے مقام دھوئیے) پھر بدن پر کسی جگہ منی یا کوئی ناپاکی لگی ہوئی ہو تو اس کو پاک کیجئے۔ اس کے بعد سنون طریقے پر وضو کیجئے۔ اگر پانی قدموں میں جمع ہو رہا ہے تو پیروں کو نہ دھوئیے۔ وضو کے بعد تین مرتبہ سر پر پانی ڈالتے (اتنا پانی ڈالتے کہ سر سے پاؤں تک سارے بدن پر بہہ جائے) اور بدن کو ہاتھوں سے ملتے تاکہ بدن کا کوئی حصہ خشک نہ رہنے

پاتے۔ اگر بال برابر بھی جگہ خشک رہ گئی تو غسل نہ ہوگا۔ غرض سارے بدن پر پانی بہا تیے۔ پھر وہاں سے مہٹ کر پاک جگہ پر آکر پاؤں دھو تیے لیکن اگر وضو کے وقت پیر دھو لیتے ہوں تو اب دھونے کی ضرورت نہیں۔ (بہشتی زیور۔ شامی جلد ۱ صفحہ ۱۵۷ تا صفحہ ۱۵۹)

ف: غسل کے بعد بدن کو کپڑے سے پونچھنا بھی ثابت ہے اور نہ پونچھنا بھی۔ لہذا دونوں میں سے جو صورت بھی آپ اختیار کریں سنت ہوئے کی نیت کر لیا کیجئے۔ (نسائی جلد ۱ صفحہ ۳۱، ترمذی جلد ۱ صفحہ ۱۸، شامی جلد ۱ صفحہ ۹۷)

فرائضِ غسل

غسل کا مندرجہ بالا طریقہ سنت کے موافق ہے۔ غسل میں بعض چیزیں فرض ہیں کہ ان کے بغیر غسل درست نہیں ہوتا اور آدمی ناپاک رہتا ہے لہذا غسل کے فرائض کا علم ہونا ضروری ہے۔ غسل میں صرف تین چیزیں فرض ہیں۔

- ① گلی کرنا (اس طرح کہ سارے منہ میں پانی پہنچ جائے)۔
- ② ناک میں پانی ڈالنا (جہاں تک ناک نرم ہے)۔
- ③ سارے بدن پر پانی پہنچانا۔ (بہشتی زیور حصہ اول)

اذانِ اقامت کی سنتیں

- ① اذان و اقامت قبلہ رو کہنا سنت ہے۔ (مراقی الفلاح صفحہ ۱۰۶)

اعلام السنن جلد ۲ صفحہ ۱۲۶)

۲) اذان کے الفاظ ٹھہر ٹھہر کر ادا کرنا اور اقامت کے الفاظ جلد جلد ادا

کرنا سنت ہے۔ (ترمذی جلد ۱ صفحہ ۲۸۵)

۳) اذان میں حَيَّ عَلَى الصَّلَاةِ حَيَّ عَلَى الْفَلَاحِ

کہتے وقت مؤذن کو دائیں اور بائیں منہ پھیرنا سنت ہے لیکن سینہ اور

قدم قبلہ رخ ہی رہیں۔ (مراقی صفحہ ۱۰۶، شامی جلد ۱ صفحہ ۲۸۵)

۴) جب مؤذن سے اذان کے کلمات سنیں تو جس طرح وہ کہے اسی طرح

کہتے جائیں اور حَيَّ عَلَى الصَّلَاةِ وَحَيَّ عَلَى الْفَلَاحِ

کے جواب میں لَا حَوْلَ وَلَا قُوَّةَ إِلَّا بِاللَّهِ کہیں۔ (بخاری و مسلم)

۵) فجر کی اذان میں الصَّلَاةُ خَيْرٌ مِّنَ النَّوْمِ کے جواب

میں صَدَقْتَ وَبَرَرْتَ کہا جائے گا۔ (مراقی الفلاح صفحہ ۱۱۰)

۶) اقامت کا جواب بھی اذان کی طرح دیا جائے گا لیکن قَدْ

قَامَتِ الصَّلَاةُ کے جواب میں اَقَامَهَا اللَّهُ وَأَدَامَهَا

کہا جائے۔ (ابوداؤد)

۷) اذان کا جواب دینے کے بعد دُرود شریف پڑھنا سنت ہے۔

(مسلم جلد ۱ صفحہ ۱۶۶)

دُرود شریف پڑھ کر یہ دُعا پڑھیں جو بخاری شریف کتابُ الاذان

میں منقول ہے :-

۸) اذان کے بعد کی دُعا -

اللَّهُمَّ رَبِّ هَذِهِ الدَّعْوَةُ الثَّامَّةُ
وَالصَّلَاةُ الْقَائِمَةُ اتِّمَّحَمَّدٍ الْوَسِيلَةَ
وَالْفَضِيلَةَ وَابْعَثْهُ مَقَامًا مَحْمُودًا الَّذِي
وَعَدْتَهُ إِنَّكَ لَا تُخْلِفُ الْمِيعَادَ ۝

ترجمہ: اے اللہ! اس پوری پکار کے رب اور قائم ہونے والی نماز کے
رب محمد صلی اللہ تعالیٰ علیہ وسلم کو وسیلہ عطا فرما اور ان کو فضیلت عطا فرما
اور ان کو مقام محمود پر پہنچا جس کا تو نے ان سے وعدہ فرمایا ہے بیشک
تو وعدہ خلافی نہیں فرماتا ہے۔

إِنَّكَ لَا تُخْلِفُ الْمِيعَادَ ۝ بخاری میں نہیں ہے۔
امام بیہقی نے سنن کبیر میں نقل کیا ہے۔ (حسن حصین مع شرح فضل مبین)
وَالدَّرَجَةُ الرَّفِيعَةُ کا لفظ اور یَا اَرْحَمَ الرَّاحِمِینَ
وغیرہ الفاظ جو مشہور ہیں۔ ان کا ثبوت روایات میں نہیں ہے۔ ملا علی
قاری مرقاة جلد نمبر ۲ صفحہ ۱۶۳ پر فرماتے ہیں۔

وَأَمَّا زِيَادَةُ "وَالدَّرَجَةُ الرَّفِيعَةُ"
الْمُسْتَهْرَةُ عَلَى الْأَلْسِنَةِ فَقَالَ السَّخَاوِيُّ
لَمْ أَرَهُ فِي شَيْءٍ مِنَ الرِّوَايَاتِ۔

فائدہ: اس دعا پر حضور صلی اللہ علیہ وسلم کی شفاعت اور حسن خاتمہ کا انعام
ہے۔ (مرقاۃ)

نماز کی کیا اون سنتیں قیام میں گیارہ سنتیں

① تکبیر تحریمہ کے وقت سیدھا کھڑا ہونا یعنی سر کو پست نہ کرنا۔
(طحاوی صفحہ ۱۴۳)

② دونوں پیروں کے درمیان چار انگل کا فاصلہ رکھنا۔ (طحاوی صفحہ ۱۴۳) اور پیروں کی انگلیاں قبلہ کی طرف رکھنا۔ (شامی)
تنبیہ: بعض فقہاء نے چار انگل کے فاصلہ کو مستحب کہا ہے لیکن فقہ میں مستحب کا اطلاق سنت پر اور سنت کا اطلاق مستحب پر ہوتا ہے۔
کذا فی الشامی تجویز اطلاق اسم المستحب علی السنۃ وعکسہ (جلد ۱ صفحہ ۶۱۲)
③ مقتدی کی تکبیر تحریمہ امام کی تکبیر تحریمہ کے ساتھ ہونا۔ (طحاوی صفحہ ۱۴۰)
فائدہ: مقتدی کی تکبیر تحریمہ اگر امام کی تکبیر تحریمہ سے پہلے ختم ہو گئی تو اقتداً صحیح نہ ہوگی۔ (طحاوی)

④ تکبیر تحریمہ کے وقت دونوں ہاتھ کانوں تک اٹھانا۔ (ابوداؤد جلد ۱ صفحہ ۱۰۵، صفحہ ۱۰۸ عن وائل)

⑤ ہتھیلیوں کو قبلہ کی طرف رکھنا۔ (طحاوی صفحہ ۱۵۲، شامی جلد ۱ صفحہ ۳۵۶)

⑥ انگلیوں کو اپنی حالت پر رکھنا۔ یعنی نہ زیادہ کھلی ہوں اور نہ زیادہ

بند۔ (مخطاوی صفحہ ۱۵۲، شامی جلد ۱ صفحہ ۳۵۶)

- ④ دہسنے ہاتھ کی ہتھیلی باتیں ہاتھ کی ہتھیلی کی پشت پر رکھنا۔ (مخطاوی)
- ⑧ چھنگلیا اور انگوٹھے سے حلقہ بنا کر گٹے کو پکڑنا۔ (مخطاوی صفحہ ۱۴۱)
- ⑨ درمیانی تین انگلیوں کو کلانی پر رکھنا۔ (ایضاً)
- ⑩ ناف کے نیچے ہاتھ باندھنا۔ (شامی جلد ۱ صفحہ ۳۵۹، مخطاوی صفحہ ۱۴۰)
- ⑪ شمار پڑھنا۔ (اعلاء السنن جلد ۲ صفحہ ۱۷۴ تا ۱۷۷)

قراءت کی سات سنتیں

- ① تَعُوذُ یعنی اَعُوذُ بِاللّٰهِ پڑھنا۔ (مخطاوی صفحہ ۱۴۱)
- ② تسمیہ یعنی ہر رکعت کے شروع میں بِسْمِ اللّٰهِ پڑھنا۔ (مخطاوی صفحہ ۱۴۱)
- ③ چپکے سے آمین کہنا۔ (مخطاوی صفحہ ۱۴۲)
- ④ فجر اور ظہر میں طوالتِ مفصل یعنی سورۃ حجرات سے سورۃ بروج تک عصر و عشاء میں اوساطِ مفصل یعنی سورۃ بروج سے سورۃ لہٰم یٰکُنْ تک اور مغرب میں قصارِ مفصل یعنی سورۃ لہٰم یٰکُنْ سے سورۃ ناس تک کی سورتوں میں سے کوئی سورۃ پڑھنا۔ (مخطاوی صفحہ ۱۴۳، ۱۴۴)
- ⑤ فجر کی پہلی رکعت کو طویل کرنا۔ (مخطاوی صفحہ ۱۴۴)
- ⑥ شمار، تَعُوذُ، تسمیہ اور آمین کو آہستہ کہنا۔ (مراقی صفحہ ۱۴۲)
- ⑦ فرض کی تیسری اور چوتھی رکعت میں صرف سورۃ فاتحہ کا پڑھنا۔ (مخطاوی صفحہ ۱۴۷)

رکوع کی آٹھ سنتیں

- ① رکوع کی تکبیر کہنا۔ (طحاوی صفحہ ۱۴۴)
- ② رکوع میں دونوں ہاتھوں سے گھٹنوں کو پکڑنا۔ (طحاوی صفحہ ۱۴۵)
- ③ گھٹنوں کو پکڑنے میں انگلیوں کو کشادہ رکھنا۔ (طحاوی صفحہ ۱۴۵)
- ④ پیٹھ کو بچھا دینا۔ (شامی جلد ۱ صفحہ ۳۶۵)
- ⑤ پنڈلیوں کو سیدھا رکھنا۔ (شامی جلد ۱ صفحہ ۳۶۵)
- ⑥ سر اور سرین کو برابر رکھنا۔ (شامی جلد ۱ صفحہ ۳۶۵)
- ⑦ رکوع میں تین بار سُبْحَانَ رَبِّيَ الْعَظِيمِ پڑھنا۔ (طحاوی صفحہ ۱۴۴)
- ⑧ رکوع سے اٹھنے میں اَمَّا كُوْسَمِعَ اللّٰهُ لِمَنْ حَمِدًا بِاَوَاِزِ بَلَدٍ کہنا اور مقتدی کو رَبَّنَا لَكَ الْحَمْدُ اور منفرد کو دونوں کہنا (آہستہ سے) اور رکوع کے بعد اطمینان سے سیدھا کھڑا ہونا۔ (شامی جلد ۱ صفحہ ۳۲۷)

سجدہ کی بارہ سنتیں

- ① سجدہ میں جاتے وقت تکبیر کہنا۔ (شامی جلد ۱ صفحہ ۳۵۲)
- ② سجدہ میں پہلے دونوں گھٹنوں کو رکھنا۔ (شامی جلد ۱ صفحہ ۳۹۸)
- ③ پھر دونوں ہاتھوں کو رکھنا۔ (شامی جلد ۱، طحاوی صفحہ ۱۴۵)



- ③ پھر ناک رکھنا۔ (شامی جلد ۱، طحطاوی صفحہ ۱۴۵)
- ⑤ پھر پیشانی رکھنا۔ (شامی جلد ۱، طحطاوی صفحہ ۱۴۵)
- ⑥ سجدہ میں سر دونوں ہاتھوں کے درمیان رکھنا۔ (شامی جلد ۱، طحطاوی صفحہ ۱۴۵)
- ⑦ سجدہ میں پیٹ کو رانوں سے الگ رکھنا اور پہلوؤں کو بازوؤں سے الگ رکھنا۔ (طحطاوی صفحہ ۱۴۶)
- ⑧ کہنیوں کو زمین سے الگ رکھنا۔ (طحطاوی صفحہ ۱۴۶)
- ⑨ سجدہ میں تین بار سُبْحَانَ رَبِّيَ الْأَعْلَى پڑھنا۔
- ⑩ سجدہ سے اٹھنے کی تکبیر کہنا۔ (شامی جلد ۱ صفحہ ۳۵۲)
- ⑪ سجدہ سے اٹھنے میں پہلے پیشانی، پھر ناک، پھر ہاتھوں کو پھر گھٹنوں کو اٹھانا۔ (شامی جلد ۱ صفحہ ۳۶۸، طحطاوی صفحہ ۱۴۵)
- ⑫ دونوں سجدوں کے درمیان اطمینان سے بیٹھنا۔ (طحطاوی صفحہ ۱۴۵)

قعدہ کی تیرہ سنتیں

- ① دائیں پیر کو کھڑا رکھنا اور بائیں پیر کو بچھا کر اس پر بیٹھنا۔ (طحطاوی صفحہ ۱۴۶)
- ② دونوں ہاتھوں کو رانوں پر رکھنا۔ (طحطاوی صفحہ ۱۴۶)
- ③ تشہد میں اَشْهَدُ اَنْ لَا اِلَهَ اِلاَّ اللهُ پر شہادت کی انگلی کو اٹھانا اور اَلَا اللهُ پُر جھکا دینا۔ (طحطاوی صفحہ ۱۴۶، صفحہ ۱۴۷)
- ④ قعدہ اخیرہ میں دُرود شریف پڑھنا۔ (طحطاوی صفحہ ۱۴۷)

⑤ دُرود شریف کے بعد دُعائے ماثورہ اُن الفاظ میں جو قرآن و حدیث کے مشابہ ہوں پڑھنا۔ (طحاوی صفحہ ۱۴۸)

⑥ دونوں طرف (دائیں بائیں) سلام پھیرنا۔ (طحاوی صفحہ ۱۴۹)

⑦ سلام کی ابتداء داہنی طرف سے کرنا۔ (طحاوی صفحہ ۱۴۹)

⑧ امام کو مقتدیوں، فرشتوں اور صالح جنات کی نیت کرنا۔ (طحاوی صفحہ ۱۴۹)

⑨ مقتدی کو امام، فرشتوں اور صالح جنات اور دائیں بائیں مقتدیوں کی نیت کرنا۔ (طحاوی صفحہ ۱۵۰)

⑩ مُنفرد کو صرف فرشتوں کی نیت کرنا۔ (طحاوی صفحہ ۱۵۰)

⑪ مقتدی کو امام کے ساتھ ساتھ سلام پھیرنا۔ (طحاوی صفحہ ۱۵۰)

⑫ دوسرے سلام کی آواز کو پہلے سلام کی آواز سے پست کرنا۔ (طحاوی)

⑬ مسبوق کو امام کے فارغ ہونے کا انتظار کرنا۔ (طحاوی)

فرائض نماز

① تکبیر تحریمیہ۔

② قیام (کھڑا ہونا)۔

③ قرائت (قرآن شریف میں سے کوئی سورۃ یا آیت پڑھنا)

④ رکوع کرنا۔

⑤ دونوں سجدے کرنا۔

④ قعدہ اخیرہ میں التحيات کی مقدار بیٹھنا۔

اگر مندرجہ بالا چیزوں میں سے کوئی بھی چھوٹ جاتے تو نماز نہیں ہوگی، دوبارہ پڑھنی ہوگی۔

نوٹ: واجبات نماز، مفادات نماز وغیرہ مسائل بہشتی زیور یا اہمیت نماز متوفی مفتی سعید احمد صاحب رحمۃ اللہ تعالیٰ علیہ مفتی اعظم منظر العلوم میں دیکھ کر عمل کریں۔

عورتوں کی نماز میں خاص فرق

① عورت تکبیر تحریمہ کہنے وقت دونوں ہاتھوں کو کندھوں تک اٹھاتے۔ لیکن ہاتھوں کو دوپٹے سے باہر نہ نکالے۔ (طحاوی صفحہ ۱۴۱)

② سینے پر ہاتھ باندھے اور داہنے ہاتھ کی ہتھیلی بائیں ہاتھ کی ہتھیلی کی پشت پر رکھ دے۔ مردوں کی طرح چھنگلیا اور انگوٹھے سے گٹے کو نہ پکڑے۔ (طحاوی صفحہ ۱۴۱)

③ رکوع میں خم جھکے اور دونوں ہاتھوں کی انگلیاں ملا کر گھٹنوں پر رکھ دے انگلیوں کو کشادہ نہ کرے۔ دونوں بازو پہلو سے خوب ملاتے رکھے اور دونوں پیروں کے ٹخنے بالکل ملا دے۔ (طحاوی صفحہ ۱۴۱، بہشتی زیور جلد ۲ صفحہ ۱۶)

④ سجدہ میں پیر کھڑے نہ کرے بلکہ داہنی طرف کو نکال دے اور خوب سمٹ کر اور دب کر سجدہ کرے کہ پیٹ کورانوں سے اور بازو دونوں

پہلوؤں سے ملا دے اور کہنیوں کو زمین پر رکھ دے۔ (بہشتی زیور حصہ دوم صفحہ ۱)
⑤ قعدہ میں بائیں طرف بیٹھے اور دونوں پاؤں داہنی طرف نکال دے
اور رانوں پر دونوں ہاتھوں کو رکھ دے اور ہاتھوں کی انگلیاں خوب ملا کر
رکھے۔ (مخطاوی صفحہ ۱۴۶، شامی جلد ۱ صفحہ ۲۷۳)

نماز کے وہ آداب جو سب کے لئے یکساں ہیں

قیام میں سجدہ کی جگہ رکوع میں پاؤں پر سجدہ کی حالت میں ناک پر اور
بیٹھنے کے وقت گود کی طرف سلام پھیرتے وقت کندھوں پر نظر رہے اور
جھاتی آتے تو خوب طاقت سے روکے اور حتی الامکان منہ بند رکھے اور
جب کھانسی کا اثر معلوم ہو تو بھی جہاں تک ہو سکے ضبط کرے (ماخوذ از
آئینہ نماز مؤلفہ حضرت مفتی سعید احمد صاحب رحمۃ اللہ تعالیٰ علیہ مفتی اعظم
مظاہر علوم)

ہر فرض نماز کے بعد ان دُعاؤں میں سے کوئی دُعا پڑھیں۔ سلام پھیر
کر اَسْتَغْفِرُ اللہَ تین بار پڑھنا مسنون ہے۔ پھر یہ پڑھیں۔
① اَللّٰهُمَّ اَنْتَ السَّلَامُ وَمِنْكَ السَّلَامُ تَبَارَكَتَ
يَا ذَا الْجَلَالِ وَالْاِكْرَامِ۔ (حصن حصین، فتح القدیر صفحہ ۴۳۹، جلد ۱)
ترجمہ: اے اللہ! تو سلامتی والا ہے اور تجھ ہی سے سلامتی مل سکتی ہے
تو بابرکت ہے اے بزرگی اور کرم والے۔

نوٹ: ملا علی قاری رحمۃ اللہ تعالیٰ علیہ نے مرقاة جلد نمبر ۲ صفحہ نمبر ۳۵۸

پر لکھا ہے کہ :-

إِلَيْكَ يَرْجِعُ السَّلَامُ فَحِينًا رَبَّنَا
بِالسَّلَامِ وَأَدْخِلْنَا دَارَكَ دَاسِرِ السَّلَامِ
فَلَا أَصْلَ لَهُ ۝

یعنی ان جملوں کا روایات میں ثبوت نہیں ملتا بلکہ بعض قصہ گو لوگوں
کا بڑھایا ہوا ہے۔

② لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ
قَدِيرٌ ۝ (حسن حسین)

③ اللَّهُمَّ إِنِّي أَعُوذُ بِكَ مِنَ الْجُبْنِ وَأَعُوذُ
بِكَ مِنْ أَنْ أُرَدَّ إِلَى أَرْذَلِ الْعُمُرِ وَأَعُوذُ
بِكَ مِنْ فِتْنَةِ الدُّنْيَا وَأَعُوذُ بِكَ مِنْ
عَذَابِ الْقَبْرِ ۝ (حسن حسین)

ترجمہ: اے اللہ! میں آپ کی پناہ چاہتا ہوں بزدلی سے اور آپ کی پناہ
لیتا ہوں اس بات سے کہ پہنچا دیا جاؤں نکمی عمر تک اور آپ کی پناہ لیتا ہوں دنیا
کے فتنہ سے اور آپ کی پناہ لیتا ہوں قبر کے عذاب سے۔

جمعہ کی سنتیں

① غسل کرنا۔ (بخاری، ترمذی، ابن ماجہ)

۲) اچھے اور صاف کپڑے پہننا۔ (ابوداؤد باب فی الغسل للجمعة)

۳) مسجد میں جلد جانے کی فکر کرنا۔ (ترمذی، ابن ماجہ)

۴) مسجد پیدل جانا۔ (ابن ماجہ)

۵) امام کے قریب بیٹھنے کی کوشش کرنا۔ (ابن ماجہ، ترمذی)

۶) اگر صغیر پُر ہیں تو لوگوں کی گزریں پھانڈ کر آگے نہ بڑھنا (ابوداؤد)

۷) کوئی فضول کام نہ کرنا یعنی مثلاً اپنے کپڑوں سے یا بالوں سے لہو و لعب

نہ کرنا۔ (ابن ماجہ)

۸) خطبہ کو غور سے سُننا۔ (ترمذی، ابن ماجہ)

علاوہ ازیں جمعہ کے دن جو سورۃ کہف پڑھے گا اس کے لئے عرش کے نیچے سے آسمان کے برابر بلند ایک نور ظاہر ہوگا جو قیامت کے اندھیرے میں اس کے کام آئے گا اور اس جمعہ سے پہلے جمعہ کے تمام خطایا (صغیر) اس کے مُعاف ہو جائیں گے۔ (بہشتی زیور)

نبی کریم صلی اللہ تعالیٰ علیہ وسلم کا ارشاد ہے کہ جمعہ کے دن مجھ پر کثرت سے دُرود بھیجا کرو کہ دُرود میرے حضور پیش کیا جاتا ہے۔ (ابن ماجہ)

جمعہ کے دن بالوں میں سیل لگانا اور خوشبو یا عطر کا استعمال کرنا منہن ہے۔ (بخاری)

کھانے کی چند سنتیں

۱) دسترخوان بچھانا۔ (بخاری)

- ② دونوں ہاتھ گٹھوں تک دھونا۔ (ترمذی)
- ③ بِسْمِ اللہ پڑھنا بلند آواز سے۔ (بخاری و مسلم) شامی جلد نمبر ۱۰
- ④ دلہنے ہاتھ سے کھانا۔ (بخاری و مسلم)
- ⑤ کھانے کی مجلس میں جو شخص سب سے زیادہ بزرگ اور بڑا ہو اس سے کھانا شروع کرنا۔ (مسلم عن حذیفہ صفحہ ۱۷۱ جلد ۲)
- ⑥ کھانا ایک قسم کا ہو تو اپنے سامنے سے کھانا۔ (بخاری و مسلم)
- ⑦ اگر کوئی نغمہ گرجا تے تو اٹھا کر صاف کر کے کھالینا۔ (مسلم)
- ⑧ ٹیک لگا کر نہ کھانا۔ (بخاری، ابو داؤد)
- ⑨ کھانے میں کوئی عیب نہ نکالنا۔ (بخاری، مسلم)
- ⑩ جوتا اُتار کر کھانا کھانا۔ (مشکوٰۃ)
- ⑪ کھانے کے وقت اکڑوں بیٹھنا کہ دونوں گھٹنے کھڑے ہوں اور سرین زمین پر ہوں یا ایک گھٹنا کھڑا ہو اور دوسرے گھٹنے کو پیچھا کر اس پر بیٹھنے یا دونوں گھٹنے زمین پر پیچھا کر قعدہ کی طرح بیٹھنے اور آگے کی طرف ذرا جھک کر بیٹھنے۔ (مرقاۃ شرح مشکوٰۃ)
- ⑫ کھانے کے برتن، پیالہ و پلیٹ کو صاف کر لینا۔ پھر برتن اس کے لئے دُعائے مغفرت کرتا ہے۔ (ابن ماجہ)
- ⑬ کھانے کے بعد انگلیوں کو چاٹنا۔ (مسلم)
- ⑭ کھانے کے بعد کی دُعا پڑھنا:-

اَلْحَمْدُ لِلّٰهِ الَّذِيْ اَطْعَمَنَا وَسَقَانَا وَجَعَلَنَا

مُسْلِمِیْنَ ○ (ترمذی، ابوداؤد، ابن ماجہ)

ترجمہ: سب تعریف اللہ کے لئے ہے جس نے ہمیں کھلایا اور پلایا اور مسلمان بنایا۔

۱۵) پہلے دسترخوان اٹھوانا پھر خود اٹھنا۔ (ابن ماجہ)

۱۶) دسترخوان اٹھانے کی دعا پڑھنا۔

الْحَمْدُ لِلّٰهِ حَمْدًا كَثِيرًا طَيِّبًا مُّبَارَكًا
فِيهِ غَيْرُ مَكْفِيٍّ وَلَا مُوَدِّعٍ وَلَا مُسْتَعْنَى
عَنْهُ رَبَّنَا ○ (بخاری)

ترجمہ: سب تعریف اللہ کے لئے ہے ایسی تعریف جو بہت پاکیزہ اور بابرکت ہو اے ہمارے رب ہم اس کھانے کو کافی سمجھ کر یا بالکل خست کر کے یا اس سے غیر محتاج ہو کر نہیں اٹھا رہے ہیں۔

۱۷) دونوں ہاتھ دھونا۔ (ترمذی، ابوداؤد)

۱۸) کلی کرنا۔ (بخاری)

۱۹) اگر شروع میں بِسْمِ اللہ پڑھنا بھول جائے تو یوں پڑھے :-

بِسْمِ اللّٰهِ اَوَّلُهُ وَاٰخِرُهُ ○ (ترمذی، ابوداؤد)

۲۰) جب کسی کی دعوت کھاتے تو میزبان کو یہ دعا دے :-

اَللّٰهُمَّ اطْعِمْ مَنْ اطْعَمَنِيْ وَاسْقِ مَنْ سَقَانِيْ ○ (مسلم)

ترجمہ: اے اللہ! جس نے کھلایا مجھ کو اس کو کھلا اور جس نے پلایا مجھ کو

اس کو پلا۔

۲۱) سرکہ استعمال کرنا سنت ہے جس گھر میں سرکہ موجود ہے وہ گھر سالن کا محتاج نہیں سمجھا جاسکتا۔ (ابن ماجہ)

۲۲) خالص گندم اگر کوئی استعمال کرتا ہے تو اسے چاہیے کہ اس میں کچھ جو بھی ملا لے چاہے تھوڑی ہی مقدار میں ہو تاکہ سنت پر عمل کا ثواب حاصل ہو جائے۔

۲۳) گوشت کھانا سنت ہے۔ رسول اکرم صلی اللہ علیہ وسلم کا فرمان ہے کہ دنیا اور آخرت میں کھانوں کا سر دار گوشت ہے۔ (جامع صغیر جلد ۲ صفحہ ۳۴)

۲۴) اپنے مسلمان بھائی کی دعوت قبول کرنا سنت ہے۔ (ابوداؤد) البتہ اگر (غالب آمدنی) سود یا رشوت کی ہو یا وہ بدکاری میں مبتلا ہو تو اس کی دعوت قبول نہیں کرنا چاہیے۔

۲۵) میت کے رشتہ داروں یعنی میت کے گھر کے افراد کو کھانا دینا مسنون ہے۔ (ابن ماجہ)

پانی پینے کی سنتیں

۱) دائیں ہاتھ سے پینا، کیونکہ بائیں ہاتھ سے شیطان پیتا ہے۔ (مسلم)

۲) پانی پینے سے پہلے اگر کھڑے ہوں تو بیٹھ جانا کھڑے ہو کر پینا منع ہے۔ (مسلم)

۳) بِسْمِ اللہ کہہ کر پینا اور پی کر اَلْحَمْدُ لِلّٰہ کہنا۔ (ترمذی)

④ تین سانس میں پسینا اور سانس لیتے وقت برتن کو منہ سے الگ کرنا۔ (مسلم و ترمذی)

⑤ برتن کے ٹوٹے ہوئے کنارے کی طرف سے نہ پینا۔ (ابوداؤد)

⑥ مشک سے منہ لگا کر پانی نہ پیئیں یا کوئی بھی ایسا برتن ہو جس سے دفعتاً پانی زیادہ آجانے کا احتمال ہو یا یہ اندیشہ ہو کہ اس میں کوئی سانپ یا بچھو آجائے۔ (بخاری و مسلم)

⑦ صرف پانی پینے کے بعد یہ دعا پڑھنا بھی سنون ہے۔

الْحَمْدُ لِلَّهِ الَّذِي سَقَانَا عَذْبًا فُرَاتًا
بِرَحْمَتِهِ وَلَمْ يَجْعَلْهُ مِلْحًا أُجَاجًا
بِذُنُوبِنَا ۝ (روح المعانی صفحہ ۱۳۹، پارہ ۲۷)

ترجمہ: سب تعریفیں اللہ کے لئے ہیں جس نے اپنی رحمت سے ہمیں میٹھا خوشگوار پانی پلایا اور ہمارے گناہوں کے سبب اس کو کھارا کر دیا نہیں بنایا۔

⑧ پانی پی کر اگر دوسروں کو دینا ہے تو پہلے داہنے والے کو دیں اور پھر

اسی ترتیب سے دور ختم ہو۔ (بخاری و مسلم) اسی طرح چائے یا شربت بھی پیش کریں

⑨ دودھ پینے کے بعد یہ دعا پڑھیں :-

اللَّهُمَّ بَارِكْ لَنَا فِيهِ وَزِدْنَا مِنْهُ ۝ (ابوداؤد، ترمذی)

ترجمہ: اے اللہ! تو اس میں ہمیں برکت دے اور یہ ہم کو اور زیادہ

نصیب فرما۔

⑩ پلانے والے کو آخر میں پسینا۔ (ترمذی)

لباس کی سنتیں

① حضور صلی اللہ تعالیٰ علیہ وسلم کو سفید رنگ کا کپڑا پسند تھا۔ (ترمذی)

(ابن ماجہ)

② قمیض، کرتا یا صدری وغیرہ پہنیں تو پہلے دایاں ہاتھ آستین میں ڈالیں پھر بایاں ہاتھ اسی طرح پاجامہ اور شلوار کے لئے پہلے دایاں پاؤں پھر بایاں پاؤں۔ (ترمذی، ابواب اللباس)

③ پاجامہ، شلوار یا ننگی ٹخنہ سے اوپر رکھیں۔ ٹخنہ سے نیچے لٹکانے سے اللہ تعالیٰ ناراض ہوتے ہیں۔ نبی کریم صلی اللہ تعالیٰ علیہ وسلم نے فرمایا تہبند ٹخنہ سے نیچے لٹکانے والے پر اللہ تعالیٰ نظرِ رحمت نہیں فرماتے گا۔ (بخاری و مسلم)

④ نیا کپڑا پہن کر یہ دعا پڑھیں :

الْحَمْدُ لِلَّهِ الَّذِي كَسَانِي هَذَا الثَّوْبَ
وَرَزَقْنِيهِ مِنْ غَيْرِ حَوْلٍ مِنِّي وَلَا قُوَّةَ-

(ابوداؤد)

ترجمہ : سب تعریفیں اللہ کے لئے ہیں جس نے یہ کپڑا مجھے پہنایا اور نصیب کیا بغیر میری کوشش اور قوت کے۔

⑤ عمامہ کے نیچے ٹوپی رکھنا سنت ہے (مرقاۃ جلد ۸ صفحہ ۲۵۰)

⑥ حضور صلی اللہ علیہ وسلم کو کمرتہ بہت پسند تھا۔ (ترمذی، ابوداؤد)

- ④ سیاہ صافہ باندھنا مسنون ہے۔ شملہ چھوڑنا بھی مسنون ہے۔ (نسائی)
- ⑧ ٹوپی پہننا سنت ہے۔ (مرقاۃ جلد ۸ صفحہ ۲۴۶)
- ⑨ قیض یا کھڑتا وغیرہ اتارنا ہو تو پہلے بایاں ہاتھ آستین سے نکالیں پھر دایاں ہاتھ۔ اسی طرح شوار اور پاجامہ اتارتے وقت پہلے بایاں پیر باہر نکالیں پھر دایاں۔
- ⑩ جوتا پہلے دائیں پاؤں میں پہنیں پھر بائیں پاؤں میں۔ (بخاری، مسلم، ابوداؤد)
- ⑪ اتارتے وقت پہلے بائیں پاؤں سے اتاریں پھر دائیں پاؤں سے۔ (بخاری، مسلم، ابوداؤد)

بالوں کی سنتیں

- ① نبی کریم صلی اللہ تعالیٰ علیہ وسلم کے سر مبارک کے بالوں کی لمبائی کانوں کے درمیان تک اور دوسری روایت کے مطابق کانوں تک اور ایک اور روایت کے مطابق کانوں کی لوت تک تھی ان کے قریب تک ہونے کی بھی روایات ہیں۔ (شمائل ترمذی)
- ② پورے سر پر بال رکھنا کانوں کی لوت تک یا اس سے کسی قدر نیچے سنت ہے اور پورا سر مسنڈوا دینا بھی سنت ہے اور اگر کھڑوانا چاہے تو پورے سر کے بال سب طرف سے برابر کھڑوانا جائز ہے لیکن آگے کی طرف سے بڑے رکھنا اور گردن کی طرف چھوٹے کھڑوانا جس کو انگریزی بال

کہتے ہیں جائز نہیں۔ اسی طرح سر کا کچھ حصہ منڈوا دینا اور کچھ چھوڑ دینا بھی جائز نہیں۔ اللہ تعالیٰ ہر مسلمان کو اس سے بچائے۔ (بہشتی زیور حصہ ۱۱ صفحہ ۱۱۵)

③ داڑھی کو بڑھانے اور مونچھوں کو کم کرنے کے متعلق احادیث میں حکم وارد ہے (بخاری و مسلم) داڑھی منڈانا یا ایک مُشت سے کم کرنا حرام ہے۔ (بہشتی زیور حصہ ۱۱ صفحہ ۱۱۵) اللہ تعالیٰ ہر مسلمان کو اس سے محفوظ رکھے ایک مُشت داڑھی رکھنا واجب ہے اور ایک مُشت کی مقدار مُنت سے ثابت ہے۔ (بخاری جلد ۲ صفحہ ۸۷۵)

④ مونچھوں کو کترنے میں مبالغہ کرنا سُنت ہے۔ لمبی لمبی مونچھیں رکھنے پر حدیثوں میں سخت وعید آتی ہے۔ (اوجز المساک ج ۱۴)

⑤ زیرِ ناف، بغل اور مونچھوں کے بال اور ناخن وغیرہ دور کر کے صاف ستھارہ بنا چاہیے۔ اگر چالیس دن گزر جائیں اور صفائی نہ کرے تو گنہگار ہوگا۔ (بہشتی زیور حصہ ۱۱ صفحہ ۱۱۶)

⑥ بالوں کو دھونا، تیل لگانا اور لنگھا کرنا مسنون ہے لیکن ضرورت نہ ہو تو بیچ میں ایک آدھ دن ناغہ کر دینا چاہیے۔ (مشکوٰۃ، بذل المجہود شرح ابوداؤد)

⑦ گنگھا کریں تو پہلے دائیں جانب سے شروع کریں۔ (بخاری صفحہ ۶۱)

⑧ گنگھا کرتے ہوئے یا حسب ضرورت جب بھی آئینہ دیکھیں تو یہ دعا کریں:

اللَّهُمَّ أَنْتَ حَسَنْتَ خَلْقِي فَحَسِّنْ خَلْقِي ۝ (حصن حصین)

ترجمہ: اے اللہ! جیسے آپ نے میری صورت اچھی بنائی میرے اخلاق بھی اچھے کر دیجئے۔

بیماری علاج اور عبادت کی سنتیں

① بیماری میں دوا اور علاج کرنا مسنون ہے علاج کرتا رہے مگر بیماری کی شفا میں نظر اللہ تعالیٰ ہی پر رکھے۔

② کلونجی اور شہد کے ساتھ علاج کرنا سنت ہے۔ (بخاری کتاب الطب)
حضور صلی اللہ تعالیٰ علیہ وسلم کا ارشاد ہے کہ اللہ تعالیٰ نے ان دونوں چیزوں میں شفا رکھی ہے۔ ان دونوں کی تعریف میں بہت سی حدیثیں آتی ہیں۔
③ علاج کے دوران نقصان پہنچانے والی چیزوں سے پرہیز کرنا چاہیئے۔

④ اپنے بیمار بھائی کی عبادت کے لئے جانا سنت ہے حضور صلی اللہ تعالیٰ علیہ وسلم کا ارشاد ہے **عُودُ الْمَرِيضِ**۔ (بخاری) مریض کی عبادت کرو اور حضرت جابر رضی اللہ تعالیٰ عنہ سے مروی ہے۔

مَرَضْتُ مَرَضًا فَأَتَانِي النَّبِيُّ صَلَّى اللَّهُ عَلَيْهِ وَسَلَّمَ يَعُودُنِي (بخاری)

فرماتے ہیں کہ میں بیمار ہو گیا تو حضور صلی اللہ علیہ وسلم میری عبادت کے لئے تشریف لائے۔

⑤ بیمار پرسی کر کے جلد لوٹ آنا سنت ہے۔ (مشکوٰۃ) کہیں تمھارے

زیادہ دیر تک بیٹھنے سے بیمار طول ورنجیدہ نہ ہو جائے یا گھر والوں کے کام میں خلل نہ پڑے۔

⑤ بیماری ہر طرح تسلی کرنا مسنون ہے مثلاً اس سے یہ کہے کہ ان شاء اللہ تم جلد اچھے ہو جاؤ گے۔ خدا تعالیٰ بڑی قدرت والے ہیں کوئی ڈر یا خوف پیدا کرنے والی بات بیمار سے نہ کہے۔ (مشکوٰۃ صفحہ ۱۳۷)

⑥ جب کسی مریض کی عیادت کرے تو اس سے یوں کہے۔

لَا بَأْسَ طَهُورٌ إِنْ شَاءَ اللَّهُ ۝ (بخاری)

ترجمہ: کوئی حرج نہیں ان شاء اللہ یہ بیماری گناہوں سے پاک کرنے والی ہے پھر اس کی شفا یابی کے لئے سات بار یہ دعا پڑھے۔

أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ
أَنْ يَشْفِيكَ ۝

ترجمہ: میں اللہ تعالیٰ سے سوال کرتا ہوں جو عظیم ہے اور عرش عظیم کا رب ہے کہ تجھے شفا عطا فرمائے۔

حضور اقدس صلی اللہ تعالیٰ علیہ وسلم نے ارشاد فرمایا ہے کہ سات مرتبہ اس کے پڑھنے سے مریض کو شفا ہوگی۔ ہاں اگر اس کی موت ہی آگئی ہو تو دوسری بات ہے۔ (مشکوٰۃ صفحہ ۱۳۵، ابوداؤد جلد ۲ صفحہ ۸۶)

○

مومن جو خدا نقش کف پائے نبی ہو ہو زیر قدم آج بھی علم کا خزینہ
گر سنت نبوی کی کرے پیروی امت طوفاں سے نکل جائے گا پھر اس کا سفینہ

سفر کی سنتیں

① جہاں تک ہو سکے سفر میں کم از کم دو آدمی جائیں، تنہا آدمی سفر نہ کرے البتہ ضرورت اور مجبوری میں کوئی عرج نہیں کہ تنہا آدمی سفر کرے۔
(فتح الباری جلد ۶ صفحہ ۵۳)

② سواری کے لئے رکاب میں پاؤں رکھیں تو بسم اللہ کہیں۔ (ترمذی)

③ سواری پر اچھی طرح بیٹھ جائیں تو تین مرتبہ اللہ اکبر کہیں پھر یہ دعا پڑھیں

سُبْحَانَ الَّذِي سَخَّرَ لَنَا هَذَا وَمَا كُنَّا لَهُ

مُقْرِنِينَ وَإِنَّا إِلَى رَبِّنَا لَمُنْقَلِبُونَ ط (مسلم و ترمذی)

ترجمہ: پاک ہے وہ ذات جس نے ہمارے تابع بنائی یہ سواری اور نہیں

تھے ہم اس کو قابو کرنے والے اور بے شک ہم اپنے رب کی طرف لوٹنے والے ہیں۔

④ پھر یہ دعا پڑھیں :-

اللَّهُمَّ هَوِّنْ عَلَيْنَا سَفَرَنَا هَذَا وَاطْوِعْنَا بَعْدَهُ۔

اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي

الْأَهْلِ۔ اللَّهُمَّ إِنِّي أَعُوذُ بِكَ مِنْ وَعْثَاءِ

السَّفَرِ وَكَآبَةِ الْمُنْظَرِ وَسُوءِ الْمُنْقَلَبِ فِي

النَّالِ وَالْأَهْلِ وَالْوَلَدِ۔ (مسلم حسن حصین)

ترجمہ: اے اللہ! آسان کر دیجئے ہم پر اس سفر کو اور طے کر دیجئے ہم پر

درازی اس کی۔ اے اللہ آپ ہی رفیق (مددگار) ہیں سفر میں اور خبر گیراں ہیں

گھر بار میں یا اللہ میں پناہ چاہتا ہوں آپ کی سفر کی مشقت سے اور بُری حالت دیکھنے سے اور واپس آکر بُری حالت پانے سے مال میں اور گھر میں اور بچوں میں۔

⑤ مسافرت میں ٹھہرنے کی ضرورت پیش آتے تو سنت یہ ہے کہ راستہ سے ہٹ کر قیام کرے۔ راستہ میں پڑاؤ نہ ڈالے کہ آنے جانے والوں کا راستہ رُکے اور ان کو تکلیف ہو۔ (مسلم ج ۲ صفحہ ۱۴۴)

⑥ سفر کے دوران جب سواری بُندی پر چڑھے تو اللہ اکبر کہے۔ (بخاری صفحہ ۴۲۰)

⑦ جب سواری نشیب یا پستی میں اترنے لگے تو سُبْحَانَ اللہ کہے۔ (بخاری)

فائدہ : مرقاۃ میں ہے کہ یہ سنت سفر کی ہے لیکن اپنے گھروں میں یا مسجد کی سیڑھیوں پر چڑھتے وقت داہنا پاؤں بڑھاتے اور اللہ اکبر کہے خواہ ایک ہی سیڑھی ہو اور نیچے اترتے وقت بائیں پاؤں آگے بڑھائے اور سُبْحَانَ اللہ کہے خواہ معمولی نشیب ہو تو ثواب سنت کی توقع ہے۔ اور ملا علی قاری نے بُندی پر چڑھتے وقت اللہ اکبر کہنے کا راز یہ

بیان کیا ہے کہ بُندی پر ہم اگرچہ بظاہر بُند ہوتے نظر آ رہے ہیں لیکن اے اللہ! ہم بُند نہیں ہیں بُندی اور بڑائی صرف آپ کے لئے خاص ہے اور پستی میں اترتے وقت سُبْحَانَ اللہ کہنا اس لئے ہے کہ ہم پست ہیں اے اللہ! آپ پستی سے پاک ہیں۔

⑧ جس شہر یا گاؤں میں جانے کا ارادہ ہو جب اس میں داخل ہونے لگیں تو تین باریہ دعا پڑھیں۔

⑨ اَللّٰهُمَّ بَارِكْ لَنَا فِيْهَا ۝ اے اللہ! برکت دے ہمیں اس شہر میں پھر یہ دعا پڑھیں۔

اَللّٰهُمَّ اَرْزُقْنَا جَنّٰهَا وَجَنّٰنَا اِلٰی اَهْلِهَا
وَجَنّٰبِ صَالِحِيْ اَهْلِهَا اَلْيَنّٰ ۝ (حسن حصین)

ترجمہ: یا اللہ! انصیب کیجئے ہمیں ثمرات اس کے اور عزیز کر دیجئے ہمیں اہل شہر کے نزدیک اور محبت دیجئے ہمیں اس شہر کے نیک لوگوں کی۔

⑩ رسول اللہ صلی اللہ تعالیٰ علیہ وسلم کا ارشاد ہے کہ جب سفر کی ضرورت پوری ہو جائے تو اپنے گھر لوٹ آئے سفر میں بلا ضرورت ٹھہرنا اچھا نہیں۔ (بخاری صفحہ ۴۲۱)

⑪ دور دراز کے سفر سے بہت دنوں بعد زیادہ رات گئے اگر گھر آئے تو اسی وقت گھر میں نہ جاتے بلکہ بہتر ہے کہ صبح مکان میں جاتے۔ (مشکوٰۃ صفحہ ۳۳۹)

البتہ اہل خانہ تمہارے دیر سے آنے سے آگاہ ہوں اور ان کو تمہارا انتظار بھی ہو تو اسی وقت گھر میں داخل ہونے میں کوئی حرج نہیں۔ (مرقاۃ ج ۱، صفحہ ۲۳۸)

ان مسنون طریقوں پر عمل کرنے سے دین و دنیا کی بھلائی حاصل ہوگی۔

⑫ سفر میں کتا اور گھنڈا ساتھ رکھنے کی ممانعت آتی ہے۔ (مسلم جلد ۱ صفحہ ۲۰۲)
کیونکہ ان کی وجہ سے شیطان پیچھے لگ جاتا ہے اور سفر کی
برکت جاتی رہتی ہے۔

⑬ سفر سے لوٹ کر آنے والے کے لئے یہ سنون ہے کہ گھر میں داخل
ہونے سے پہلے مسجد میں جا کر دو رکعت نماز پڑھے۔ (مشکوٰۃ)
⑭ جب سفر سے واپس آئے تو یہ دعا پڑھے۔

اَرْبُؤْنَ تَاْبُؤْنَ عَابِدُوْنَ لِرَبِّنَا
حَامِدُوْنَ ۝ (مسلم، ترمذی)

ترجمہ: ہم لوٹنے والے ہیں تو بہ کرنے والے ہیں، اللہ کی بندگی کرنے
والے ہیں، اپنے رب کی حمد کرنے والے ہیں۔

نکاح کی سنتیں

- ① مسنون (برکت والا) نکاح وہ ہے جو سادہ ہو جس میں ہنگامہ
یا زیادہ تکلفات اور جہیز وغیرہ کے سامان کا جھگڑا نہ ہو۔ (مشکوٰۃ)
- ② نکاح کے لئے نیک اور صالح فرد کو تلاش کرنا اور منگنی یا پیغام بھیجنا
مسنون ہے۔ (مشکوٰۃ ج ۲ صفحہ ۲۶۷، عن ابی ہریرہ رضی اللہ تعالیٰ عنہ)
- ③ جمعہ کے دن مسجد میں اور شوال کے مہینہ میں نکاح کرنا پسندیدہ اور
مسنون ہے۔ (مرقاۃ ج ۶ صفحہ ۲۱۰ و ۲۱۷)
- ④ نکاح کو مشہور کرنا سنت ہے۔ (مشکوٰۃ ج ۲ صفحہ ۲۷۲)

- ⑤ حسب استطاعت مہر مقرر کرنا سنت ہے۔ (مشکوٰۃ ج ۲ صفحہ ۲۷۷)
⑥ شادی کی پہلی رات جب بیوی سے تنہائی ہو تو بیوی کی پیشانی پر
کریہ دُعا پڑھے :-

اَللّٰهُمَّ اِنِّیْ اَسْئَلُكَ خَیْرَهَا وَخَیْرَ مَا
جَبَلْتَهَا عَلَیْهِ وَاَعُوْذُ بِكَ مِنْ شَرِّهَا وَ
شَرِّ مَا جَبَلْتَهَا عَلَیْهِ ۝ (ابوداؤد، ابن ماجہ)

ترجمہ : اے اللہ! میں تجھ سے اس کی بھلائی اور اس کے عادات و
اخلاق کی بھلائی کا سوال کرتا ہوں اور اس کے اخلاق و عادات کے شر
سے تیری پناہ مانگتا ہوں۔

- ⑦ جب بیوی سے صحبت کا ارادہ کرے تو یہ دُعا پڑھ لے پھر اگر
اولاد ہوگی تو اس پر شیطان مُسلط نہیں ہو سکتا اور اس کو نقصان نہیں
پہنچا سکتا۔ دُعا یہ ہے۔

بِسْمِ اللّٰهِ اَللّٰهُمَّ جَنِّبْنَا الشَّیْطَانَ
وَجَنِّبِ الشَّیْطَانَ مَا رَزَقْتَنَا ۝ (بخاری)

جلد ۲ صفحہ ۷۷، ابوداؤد، ابن ماجہ

ترجمہ : میں اللہ کا نام لے کر یہ کام کرتا ہوں۔ اے اللہ! ہم کو شیطان
سے بچا اور جو اولاد تو ہم کو دے اس کو بھی شیطان سے دُور رکھ۔ اس دُعا
کو پڑھ لینے سے جو اولاد ہوگی اس کو شیطان کبھی ضرر نہ پہنچا
سکے گا۔

ولیمہ

① شبِ عروسی گزارنے کے بعد اپنے عزیزوں، دوستوں رشتہ داروں اور مسکین کو ولیمہ کا کھانا کھلانا سنت ہے۔ ولیمہ کے لئے ضروری نہیں ہے کہ بڑے پیمانے پر کھانا تیار کر کے کھلاتے تھوڑا کھانا حسب استطاعت تیار کر کے دوستوں عزیزوں وغیرہ کو تھوڑا تھوڑا کھلانا بھی ادا کی سنت کے لئے کافی ہے بہت ہی بڑا ولیمہ وہ ہے کہ مالدار و دنیا دار لوگوں کو تو بلایا جائے مگر غریب مسکین محتاج اور دیندار لوگوں کو دھتکار دیا جائے۔

شَرُّ الطَّعَامِ طَعَامُ الْوَلِيمَةِ يُدْعَى لَهَا
الْأَغْنِيَاءُ وَيُتْرَكُ الْفُقَرَاءُ۔ (بخاری جلد نمبر ۲)

(صفحہ ۷۷۸)

ایسے بڑے ولیمہ سے بچنا چاہیے۔ ولیمہ میں ادا کی سنت کی نیت رکھو۔ دیندار غریب اور محتاج لوگوں کو بلاؤ امیروں میں سے بھی جس کو دل چاہے بلاؤ مگر غریبوں کو دھکے نہ دو۔ جو ولیمہ ناموری اور دکھاوے کے لئے یا لوگوں کی تعریف کے لئے کیا جائے اس کا کوئی ثواب نہیں بلکہ اللہ تعالیٰ کی ناراضگی اور غصہ کا اندیشہ ہے۔

بچہ پیدا ہونے کے وقت کی سنتیں

① جب بچہ پیدا ہو تو اس کے دائیں کان میں اذان اور بائیں کان میں

تنبیہ کرنا۔ (ترمذی ابواب الاضاحی جلد ۱، علیکم بسنتی، ابوداؤد صفحہ ۳۳۶)
 ۲ جب پچھ سات روز کا ہو جائے تو اس کا اچھا سانام رکھنا۔ (ابوداؤد)
 ۳ ساتویں روز عقیقہ کرنا (ابوداؤد) اگر ساتویں روز عقیقہ نہ کر سکے تو
 چودھویں روز ورنہ اکیسویں روز کر دے۔

۴ بچے کا سر مونڈ کر بالوں کے وزن کے برابر چاندی خیرات کرنا۔ (ترمذی)
 ۵ سر مونڈنے کے بعد بچے کے سر میں زعفران لگا دینا۔ (ابوداؤد)
 ۶ لڑکے کے عقیقہ میں دو بکرے یا دو بکری اور لڑکی کے عقیقہ کے
 لئے ایک بکری یا بکری ذبح کرنا۔ (ترمذی ابن ماجہ)

۷ عقیقہ کا گوشت بچہ یا بچہ کا تقسیم کیا جاسکتا ہے۔ (بہشتی زیور حصہ ۳)
 ۸ عقیقہ کا گوشت داوا، دادی، نانا، نانی سب ہی کھا سکتے ہیں۔
 (بہشتی زیور حصہ ۳)

۹ کسی بزرگ سے چھو بارہ چبوا کر بچے کے مُنہ میں ڈالنا یا چٹانا اور
 دُعا کرنا۔ (بخاری)

۱۰ جب پچھ سات برس کا ہو جائے تو اُسے نماز و دیگر دین کی
 باتیں سکھانا۔

۱۱ جب پچھ دس برس کا ہو جائے تو سختی سے ڈانٹ کر نماز پڑھوانا
 اور ضرورت پیش آئے تو سزا دینا تاکہ نماز کا عادی ہو جائے۔ (مشکوٰۃ
 ج ۱ صفحہ ۵۸)

تنبیہ: آج کل لاڈ پیار میں بچوں کو بگاڑا جا رہا ہے اور یوں کہہ کر اپنے

آپ کو تسلی دے لیتے ہیں کہ بڑا ہو کر بچہ صحیح ہو جائے گا۔ یاد رکھنا چاہیے کہ اگر بنیاد ٹیڑھی ہو جائے تو اس پر تعمیر ہونے والی عمارت ٹیڑھی ہی ہوگی۔ اس لئے ابتداء سے ہی اخلاقِ حسنہ سے اولاد کو مزین کرنا چاہیے ورنہ بعد میں کچھتاوا ہوگا۔

موت اس کے بعد کی سنتیں

① جب یہ معلوم ہونے لگے کہ موت کا وقت قریب ہے تو اس وقت جو لوگ وہاں موجود ہوں اس کا منہ قبلہ کی طرف پھیر دیں۔ (متدرک حاکم ج ۱ صفحہ ۳۵۳)

اور کلمہ کی تلقین کریں یعنی کلمہ پڑھنے لگیں۔ (ترمذی ابواب الجنائز)

② جب موت قریب معلوم ہو تو یہ دُعا پڑھے :-

اللَّهُمَّ اغْفِرْ لِي وَارْحَمْنِي وَالْحَقِّنِي

بِالرَّفِيقِ الْأَعْلَى ○ (بخاری، مسلم، ترمذی)

ترجمہ: اے اللہ! مجھ کو بخش دے اور مجھ پر رحم فرما اور مجھے اوپر والے ساتھیوں میں پہنچا دے۔

③ جب رُوح نکلنے کے آثار محسوس ہوں تو یہ دُعا پڑھے۔

اللَّهُمَّ اَعِزِّي عَلَى غَمَرَاتِ الْمَوْتِ

وَسَكْرَاتِ الْمَوْتِ ○ (ترمذی)

ترجمہ: اے اللہ! موت کی سختیوں کے موقع پر میری مدد فرما۔

④ جب موت واقع ہو جائے تو اہل تعلق یہ دُعا پڑھیں۔

إِنَّا لِلّٰهِ وَإِنَّا إِلَيْهِ رَاجِعُونَ ۝ اَللّٰهُمَّ
اَجِرْنِي فِي مُصِيبَتِي وَاخْلُفْ لِي
خَيْرًا مِنْهَا ۝ (مُسلّم)

ترجمہ: بے شک ہم اللہ ہی کے لئے ہیں اور ہم اللہ ہی کی طرف لوٹنے والے ہیں اے اللہ! مجھے میری مصیبت میں اجر دے اور اس کے غرض مجھے اس سے اچھا بدل عنایت فرما۔

⑤ رُوح نکل جانے کے بعد میت کی آنکھیں بند کرے۔

⑥ جو شخص میت کو تخت پر رکھنے کے لئے اٹھائے یا جنازہ اٹھائے تو بِسْمِ اللّٰهِ کہے۔ (ابن ابی شیبہ)

⑦ میت کو دفن کرنے میں جلدی کرنا سنت ہے۔ (سنن ابوداؤد)

⑧ جب میت کو قبر میں رکھے تو یہ دُعا پڑھے۔

بِسْمِ اللّٰهِ وَعَلَى مِلَّةِ رَسُولِ اللّٰهِ صَلَّى
اللّٰهُ عَلَيْهِ وَسَلَّمَ ۝ (مشکوٰۃ ج ۱ صفحہ ۱۴۸ بحوالہ
ترمذی ابن ماجہ)

⑨ میت کو قبر میں داہنی کمرٹ پر اس طرح لٹانا چاہیے کہ پورا سینہ کعبہ کی طرف ہو اور پشت کو قبر کی دیوار سے لگا دے آج کل لوگ صرف مُنہ کعبہ کی طرف کر دیتے ہیں اور چپٹ لٹاتے ہیں کہ سینہ آسمان کی طرف ہوتا ہے یہ بالکل خلافِ سنت ہے۔ (طحاوی صفحہ ۳۳۴)

⑩ میت کے رشتہ داروں یعنی گھر والوں کو کھانا دینا مسنون ہے، اس کھانے کو تمام برادری یا رشتہ داروں کو کھانا جائز نہیں۔ ناموری اور دکھلاوے کے لئے ایسا کرنا جائز نہیں جو موجود ہو دے دیا جائے۔

(جامع ترمذی، ابن ماجہ)

⑪ جب میت کے دفن سے حضور صلی اللہ علیہ وسلم فارغ ہوتے تو خود بھی اور دوسروں سے فرماتے کہ اپنے بھاتی کے لئے استغفار کرو اور ثابت قدم رہنے کی دعا کرو کہ اللہ تعالیٰ اسے مُنکر نکیر کے جواب میں ثابت قدم رکھے۔ (ابوداؤد، متدرک، حاکم)

فائدہ : دفن کے بعد مُردہ کے لئے قبلہ رو ہو کر دعا کرنا مسنون ہے لیکن نماز جنازہ کے بعد دعا کرنا جیسا کہ آج کل رواج ہو گیا ہے جائز نہیں۔ (مرقاہ ج ۴ صفحہ ۶۴، بحر الرائق ج ۲ صفحہ ۱۸۳)

سونے کی سنتیں

نبی کریم صلی اللہ علیہ وسلم سے ان تمام چیزوں پر استراحت فرمانا ثابت ہے۔

- ① ۱۔ بوریہ ۲۔ چٹائی
۳۔ پٹریے کافرش ۴۔ زمین
۵۔ تخت ۶۔ چارپائی
۷۔ چمڑا اور کھال (زاوا المعاد)

② با وضو سونا سنت ہے۔ (ابوداؤد)

③ جب اپنے بستر پر آتے تو اسے کپڑے کے گوشہ سے تین بار جھاڑے۔
(بخاری، مسلم، ابوداؤد، ترمذی، ابن ماجہ)

④ سونے سے پہلے بسم اللہ کہتے ہوئے درج ذیل امور انجام دے۔

- ۱۔ دروازہ بند کرے
- ۲۔ پتھر آغ بجھا دے۔
- ۳۔ مشکیزہ کا منہ باندھے
- ۴۔ برتن ڈھانک دے۔

(مسلم ج ۲، صفحہ ۱۷۰)

⑤ عشرہ کی نماز کے بعد قصہ کہانیوں کی ممانعت ہے۔ نماز پڑھ کر سو رہنا چاہیے۔ البتہ وعظ و نصیحت کے لئے یا روزی، معاش کے لئے جاگنے کی اجازت ہے۔

⑥ سوتے وقت ہر آنکھ میں تین تین سلاخی مہرہ لگانا عورت اور مرد

۱۔ حدیث میں آیا ہے کہ شیطان چوبہ کو یہ بتا دیتا ہے کہ تو بتی کھینچ کر لے جا جو آگ لگنے کا ذریعہ بن جاتی ہے۔ (حسن حصین مع ترجمہ فضل مبین)

۲۔ مسلم شریف کی روایت ہے کہ سال میں ایک رات ایسی ہوتی ہے جس میں وہ نازل ہوتی ہے جس کھلے ہوئے برتن پر سے گذرتی ہے تو اس میں دبا کا کچھ حصہ ضرور داخل ہو جاتا ہے۔ (مسلم ج ۲، صفحہ ۱۷۱)

اور اگر اس وقت ڈھانکنے کے لئے کچھ نہ ملے تو برتن کے منہ پر (چوڑائی میں) ایک لکڑی ہی رکھ دے۔ (مسلم ج ۲، صفحہ ۱۷۰)

دونوں کے لئے مسنون ہے۔ (شمائل ترمذی)

جب سونے کا ارادہ ہو تو قرآن شریف کی آیات اور سورتیں پڑھو۔ مثلاً الحمد شریف، آیت الکرسی، سورۃ ملک (تَبَارَكَ الَّذِي) چاروں قُل اور دُرود شریف۔ اگر زیادہ نہ پڑھ سکو تو دو ایک سورتیں ضرور پڑھ لو کہ یہ دُنیا اور آخرت کی بھلائی اور نیک نحتی کی بنیاد ہے۔

④ سونے سے پہلے تیسح فاطمہ کا اہتمام کرے یعنی سُبحان اللہ ۳۳ بار الحمد للہ ۳۳ بار اور اللہ اکبر ۳۴ بار پڑھے۔ (بخاری مسلم، ابوداؤد ترمذی)

⑧ سوتے وقت داہنی کروٹ پر قبلہ رُوسونا مسنون ہے۔ (شمائل ترمذی)

(ابوداؤد جلد ۲ صفحہ ۳۳۲) پٹ لیٹنا اس طرح سے کہ سینہ زمین کی طرف اور پیٹھ آسمان کی طرف ہو منع ہے۔ (ترمذی جلد ۲ صفحہ ۱۰۵) (ابوداؤد جلد ۲ صفحہ ۳۳۱)

⑨ بستر پر لیٹ کر یہ دعا پڑھے۔

بِاسْمِكَ رَبِّي وَضَعْتُ جَنْبِي وَبِكَ
أَرْفَعُهُ إِنْ أَمْسَكْتَ نَفْسِي فَأَغْفِرْ لَهَا
وَإِنْ أَرْسَلْتَهَا فَأَحْفَظْهَا بِمَا تَحْفَظُ
بِهِ عِبَادَكَ الصَّالِحِينَ ○ (بخاری جلد ۲)

صفحہ ۹۳۵، مسلم جلد ۲، صفحہ ۳۴۹، ترمذی جلد ۲، صفحہ ۱۷۷

⑩ پھر یہ دعا پڑھے۔

اللَّهُمَّ بِاسْمِكَ أَمُوتُ وَأَحْيِي ○ (بخاری مسلم)

⑪ سونے سے پہلے تین بار یہ استغفار بھی پڑھے :-
اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ
الْحَیُّ الْقَیُّوْمُ وَ اَتُوْبُ اِلَیْهِ ۝ (ترمذی)
جلد ۲ صفحہ ۱۷۷

⑫ اگر خواب میں کوئی دُراوَنی بات نظر آجائے اور آنکھ کھل جائے تو تین
بار بائیں طرف تھٹکار دو اور اَعُوْذُ بِاللّٰهِ مِنَ الشَّیْطٰنِ
الرَّجِیْمِ ۝ تین بار پڑھو اور کرٹ بدل کر سو جاؤ۔ (مسلم کتاب الرؤیا
جلد ۲)

مُعاشرت کی چند سُنّتیں

① سلام کرنا مسلمانوں کے لئے بہت بڑی سُنّت ہے حضور صلی اللہ
تعالیٰ علیہ وسلم نے اس کی بہت تاکید فرمائی ہے اس سے آپس میں محبت
بڑھتی ہے۔

ہر مسلمان کو سلام کرنا چاہیے خواہ اسے پہچانتا ہو یا نہ ہو۔ (بخاری)
کیوں کہ سلام اسلامی حق ہے کسی کے جاننے اور شناسائی پر
موقوف نہیں۔

② بخاری اور مسلم کی حدیث میں ہے کہ رسول اللہ صلی اللہ تعالیٰ علیہ وسلم
کا گزر بچوں پر ہوا تو آپ صلی اللہ تعالیٰ علیہ وسلم نے ان کو سلام کیا اس
لئے بچوں کو بھی سلام کرنا سُنّت ہے۔ (مسلم جلد ۲ صفحہ ۲۱۴)

③ سلام کرنے کا سُنّت طریقہ یہ ہے کہ زبان سے اَسْلَامُ عَلَیْکُمْ کہے

ہاتھ سے یا سر سے یا انگلی کے اشارے سے سلام کرنا یا اس کا جواب دینا سنت کے خلاف ہے۔ اگر دوری ہو تو زبان اور ہاتھ دونوں سے سلام کرے۔ (مشکوٰۃ جلد ۲ صفحہ ۳۹۹ بحوالہ ترمذی)

۴) کسی مسلمان بھائی سے ملاقات ہو تو سلام کے بعد مصافحہ کرنا منہج ہے۔ عورت، عورت سے مصافحہ کر سکتی ہے۔ (مشکوٰۃ جلد ۲ صفحہ ۴۰۱، عن براء ابن عازب)

۵) کسی مجلس میں جاؤ تو جہاں موقع ملے اور جگہ ملے بیٹھ جاؤ دوسروں کو اٹھا کر خود بیٹھ جانا گناہ کی بات اور مکروہ ہے۔ (بخاری و مسلم)

۶) اگر کوئی شخص آپ سے ملنے آئے تو آپ اپنی جگہ سے ذرا سا کھسک جائیں، چاہے مجلس میں گنجائش ہو یہ بھی سنت ہے اور اس میں اس آنے والے کا اکرام ہے۔ (زاد الطالبین بحوالہ بیہقی)

۷) کہیں اگر صرف تین آدمی ہوں تو ایک کو چھوڑ کر کانا پھوسی (سرگوشی) کی اجازت نہیں کہ خواہ مخواہ اس کا دل شبہات کی وجہ سے رنجیدہ ہوگا۔ اور مسلمان بھائی کو رنجیدہ کرنا بہت بڑا گناہ ہے۔ (مسلم جلد ۲ صفحہ ۲۱۹)

۸) کسی کے مکان پر جانا ہو تو اس سے اجازت لے کر داخل ہونا چاہیے۔ (مشکوٰۃ صفحہ ۴۰۱)

۹) جب جمائی آوے تو سنت ہے کہ اس کو روکنے کی مقدور بھرکوشش کرے (بخاری) اور اگر منہ کوشش کے باوجود بند نہ رکھ سکے تو باتیں ہاتھ کی پشت کو منہ پر رکھ لے اور ہاکی آواز نہ نکالے کہ یہ حدیث میں ممنوع

ہے۔ (بخاری جلد ۲ صفحہ ۹۱۹، مسلم جلد ۲ صفحہ ۴۱۲، ۴۱۳) ۱۰) اگر کسی کا اچھا نام سنو تو اس سے اپنے مقصد کے لئے نیک فال سمجھنا سنت ہے اور اس سے خوش ہونا بھی سنت ہے۔ بد فالی لینے کو سخت منع فرمایا گیا ہے۔ جیسے راستہ چلتے کسی کو چھینک آگئی تو یہ سمجھنا کہ کام نہ ہوگا یا تو ابولا، یا بندر نظر آگیا یا تو بولا تو ان سے آفت آنے کا گمان کرنا سخت نادانی اور بالکل بے اصل اور غلط اور گمراہی کا عقیدہ ہے اسی طرح کسی کو منحوس سمجھنا یا کسی دن کو منحوس سمجھنا بہت بُرا ہے۔ (مرقاۃ جلد ۲، ۶ وغیرہ)

سنت پر عمل کرنے سے بندہ اللہ تعالیٰ کا محبوب ہو جاتا ہے اس لئے اہتمام سے اس پر عمل کرنا چاہیے۔

وساوس کے وقت کی سنت

❁ کفر یا گناہ کے وسوسے کے وقت یہ پڑھنا سنت ہے :-

أَعُوذُ بِاللّٰهِ مِنَ الشَّيْطَانِ الرَّجِيمِ پڑھے
اور اَمَنْتُ بِاللّٰهِ وَرُسُلِهِ ○ (مرقاۃ جلد ۱، صفحہ ۱۳۷)

سنت تفکر

❁ دوسری سنت یہ ہے کہ ذاتِ حق تعالیٰ میں غور نہ کریں۔ بلکہ اللہ تعالیٰ کی مخلوقات میں غور کریں۔ کَمَا فِي الْحَدِيثِ تَفَكَّرُوا فِي

خَلَقَ اللَّهُ وَلَا تَتَفَكَّرُوا فِي اللَّهِ فَإِنَّكُمْ لَكُمْ
تَقْدِيرٌ وَقَدْ رَهُ ۝ (الترغيب والترهيب)
تفکر کا تعلق خلق سے ہے نہ کہ خالق سے کما قال تعالیٰ
شأنه وَيَتَفَكَّرُونَ فِي خَلْقِ السَّمَوَاتِ
وَالْأَرْضِ ۝ (از مسائل السلوک بیان القرآن)

چند اہم تعلیمات دینی

- ✽ جس نے کہنا مانا رسول اللہ صلی اللہ تعالیٰ علیہ وسلم کا اس نے کہنا
مانا اللہ تعالیٰ کا۔ (پ ۵، ع ۸)
- ✽ وہ شخص ہماری جماعت سے خارج ہے جو ہمارے کم عمر پر رحم
نہ کرے اور ہمارے بڑی عمر والے کی عزت نہ کرے اور نیک کام کرنے
کی نصیحت نہ کرے اور بُرے کام سے منع نہ کرے۔ (ترمذی شریف)
- ✽ وہ شخص ملعون ہے جو کسی مسلمان بھائی کو مالی یا جانی نقصان پہنچاتے
یا فریب کرے۔ (ترمذی)
- ✽ دُنیا میں اِس طرح رہو جیسے مُسافر رہتا ہے۔ (بخاری شریف)
- ✽ مُسلمان وہ ہے جس کی زبان اور ہاتھ سے دوسرے مُسلمان محفوظ
رہیں۔ (بخاری شریف)
- ✽ ماں باپ کو ستانے کا وبال دُنیا میں بھی آتا ہے۔ (مشکوٰۃ شریف)
- ✽ غنیمت سمجھو پانچ چیزوں کو پانچ چیزوں کے آنے سے پہلے :-

- ✿ جوانی کو بڑھاپے سے پہلے۔
- ✿ تندرستی کو بیماری سے پہلے۔
- ✿ مالداری کو فقر سے پہلے۔
- ✿ فراغت کو مشغولی سے پہلے۔
- ✿ زندگی کو موت سے پہلے۔ (ترمذی)

صلوٰۃ استخارہ

حضرت جابر رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ وسلم ہم کو (اہم) کاموں میں اس طرح استخارہ تعلیم فرماتے تھے جس طرح قرآن پاک کی سورتوں کو یاد کراتے تھے اور فرماتے تھے کہ جب تم میں سے کوئی اہم کام کا ارادہ کرے تو دو رکعت نفل پڑھے پھر یہ دُعا پڑھے (جو آگے آرہی ہے) بخاری صفحہ ۹۴۴ اور حضرت انس رضی اللہ تعالیٰ عنہ سے فرمایا کہ اے انس! جب تم کو کوئی امر تردد میں ڈال دے تو اپنے رب سے استخارہ کرو اور سات مرتبہ استخارہ کرو۔ پھر دل میں جو بات غالب آجائے اسی میں خیر سمجھو۔ (شامی جلد ۱ صفحہ ۵۰۷)

فائدہ : کسی خواب کا نظر آنا یا کسی آواز کا سُنانا دینا ضروری نہیں۔ اسی طرح دوسروں سے استخارہ کرانا ثابت نہیں دوسروں سے مشورہ لینا سُنت ہے۔ حدیث پاک ہے جو مشورہ سے کام کرتا ہے نا دم نہیں ہوتا

اور جو استخارہ کر کے کام کرتا ہے وہ نامراد نہیں ہوتا۔
نمازِ استخارہ پڑھنے کا موقع نہ ہو اور جلدی سے کسی امر میں استخارہ
کرنا ہے تو صرف دعائے استخارہ کافی ہے اور اگر یہ دعا استخارہ کی
یاد نہ ہو تو یہ مختصر سی دعا کر لے :

اللَّهُمَّ خِدْلِي وَاخْتَرْلِي ۝ (شامی جلد ۱)

دُعائے استخارہ

اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ
بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ
فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ
وَأَنْتَ عَلَّامُ الْغُيُوبِ اللَّهُمَّ إِنْ كُنْتَ
تَعْلَمُ أَنَّ هَذَا الْأَمْرَ (اس جگہ اپنے مطلب کا خیال
کرے) خَيْرٌ لِّي فِي دِينِي وَمَعَاشِي وَعَاقِبَتِي
أَمْرِي فَأَقْدِرْهُ لِي وَيَسِّرْهُ لِي ثُمَّ بَارِكْ
لِي فِيهِ وَإِنْ كُنْتَ تَعْلَمُ أَنَّ هَذَا الْأَمْرَ
(اس جگہ اپنے مطلب کا خیال کرے) شَرٌّ لِّي فِي دِينِي
وَمَعَاشِي وَعَاقِبَتِي أَمْرِي فَاصْرِفْهُ عَنِّي
وَاصْرِفْنِي عَنْهُ وَاقْدِرْ لِي الْخَيْرَ حَيْثُ
كَانَ ثُمَّ ارْضِنِي بِهِ ۝ (بخاری صفحہ ۹۴۴، دعوات حصہ بن حسین)

ترجمہ: اے اللہ! میں آپ سے خیر طلب کرتا ہوں آپ کے علم کے واسطے سے اور قدرت طلب کرتا ہوں آپ کی قدرت کی مدد سے اور آپ سے سوال کرتا ہوں آپ کے فضل کا۔ پس بے شک آپ قدرت رکھنے والے ہیں اور میں عاجز اور کمزور ہوں اور آپ جانتے ہیں میں نہیں جانتا اور آپ پوشیدہ باتوں کو بخوبی جاننے والے ہیں۔ اے اللہ! اگر یہ کام جو آپ کے علم میں ہے میرے لئے دین، معاش اور آخرت کے لئے خیر ہے تو اس کو میرے لئے مقدر فرما دیجئے اور آسان فرما دیجئے۔ اور پھر اس میں میرے لئے برکت ڈال دیجئے اور اگر آپ کے علم میں اس کے اندر شر ہے میرے دین اور معاش اور آخرت کے لئے تو اس کو مجھ سے دور کر دیجئے اور مجھ کو اس سے دور کر دیجئے اور جہاں خیر ہو اس کو میرے لئے مقدر کر دیجئے اور مجھ کو اس پر راضی کر دیجئے۔ اس دعا کے بعد جو دل میں خیال غالب ہو جائے اسی میں خیر سمجھے

صلوۃ حاجت

حضرت عبداللہ بن ابی اوفی رضی اللہ تعالیٰ عنہ سے روایت ہے کہ حضور صلی اللہ تعالیٰ علیہ وسلم نے ارشاد فرمایا کہ جس کو اللہ تعالیٰ سے کوئی ضرورت پیش آئے یا کسی بندے سے کوئی حاجت ہو تو وہ وضو کرے اور اچھی طرح وضو کرے پھر دو رکعت نماز ادا کرے پھر حق تعالیٰ کی شہادہ کرے اور درود شریف پڑھے پھر یہ دعا پڑھے :-

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ
اللَّهِ رَبِّ الْعَرْشِ الْعَظِيمِ الْحَمْدُ لِلَّهِ
رَبِّ الْعَالَمِينَ. اللَّهُمَّ إِنِّي أَسْأَلُكَ
مَوْجِبَاتِ رَحْمَتِكَ وَعِزَّائِمَ مَغْفِرَتِكَ
وَالْغَنِيْمَةَ مِنْ كُلِّ بَرٍّ وَالسَّلَامَةَ مِنْ
كُلِّ إِثْمٍ لَا تَدْعُنِي ذَنْبًا إِلَّا غَفَرْتَهُ
وَلَا هَمًّا إِلَّا فَرَجْتَهُ وَلَا حَاجَةً هِيَ لَكَ
رِضًا إِلَّا قَضَيْتَهَا يَا أَرْحَمَ الرَّاحِمِينَ.

(ترمذی جلد ۱ صفحہ ۱۰۸، شامی جلد ۱)

ترجمہ: نہیں ہے کوئی معبود سوائے اللہ تعالیٰ کے جو حلیم و کریم ہیں۔
(الْحَلِيمُ الَّذِي لَا يُعْجِلُ بِالْعُقُوبَةِ. الْكَرِيمُ
الَّذِي يُعْطِي بِدُونِ اسْتِحْقَاقٍ وَمِثَّةٍ ۝ حلیم ہے
وہ ذات جو سزا دینے میں جلدی نہ کرے اور کریم وہ ذات ہے جو بدون
استحقاق اور قابلیت عطا کرے پاک ہے اللہ جو عرشِ عظیم کا رب ہے ہر
قسم کی تعریف اللہ رب العالمین کے لئے خاص ہے۔ اے اللہ! میں
سوال کرتا ہوں آپ کی رحمت کے موجبات کا اور آپ کی مغفرت کے
إرادوں کا اور ہر نیکی کے مالِ غنیمت کا اور ہر بُرائی سے سلامتی کا ہمارے
بُحسی گناہ کو نہ چھوڑتے مگر بخش دیتے اور نہ ہمارا کوئی غم باقی رکھتے مگر
اُس کو دور فرما دیتے اور ہماری ہر حاجت کو جس سے آپ راضی ہوں

اس کو پوری کر دیجئے اے ارحم الراحمین۔

ہر دعا کے قبل اور بعد درود شریف پڑھ لینا دعا کی قبولیت کا نہایت قوی ذریعہ ہے۔

علامہ شامی رحمۃ اللہ تعالیٰ علیہ فرماتے ہیں کہ علامہ ابواسحاق الشاطبی رحمۃ اللہ تعالیٰ علیہ نے فرمایا:-

الصَّلَاةُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ
مُجَابَّةٌ عَلَى الْقَطْعِ ○ یعنی درود شریف کو حق تعالیٰ شانہ قبول
فرمالتے ہیں اور کریم سے یہ بعید ہے کہ بعض دعا کو قبول کرے اور بعض
کو رد کرے۔ فَإِنَّ الْكَرِيمَ لَا يَسْتَجِيبُ بَعْضَ
الدُّعَاءِ وَيَرُدُّ بَعْضَهُ ○ اور علامہ ابوسیمان دارانی رحمۃ
اللہ تعالیٰ علیہ فرماتے ہیں کہ دعا سے قبل اور بعد درود شریف پڑھنے والی
دعا قبول ہو جاتی ہے کیونکہ حق تعالیٰ صرف آگے اور پیچھے کی دُعائے درود
کو قبول فرمالیں اور درمیان کی دعا کو رد کر دیں یہ اُن کے کرم سے
بعید ہے۔ فَإِنَّ اللَّهَ يَقْبَلُ الصَّلَوَاتَيْنِ وَهُوَ أَكْرَمُ
مَنْ أَنْ يَدْعَ مَا بَيْنَهُمَا ○ (شامی جلد ۱)

احقر عرض کرتا ہے کہ جب بھی کوئی پریشانی دُنیا یا آخرت کی آئے
جسمانی مصیبت ہو یا روحانی مصیبت یعنی محصنت کے تقاضے پریشان
کریں دو رکعت نماز حاجت پڑھ کر مذکورہ دعا پڑھ کر بار بار ہر روز دل سے
دعا کرے، غیب سے اسبابِ فلاح پیدا ہوں گے۔ جس کا دل چاہے اپنے

رب سے نصرت اور کرم کا انعام حاصل کرے۔

بعض عاداتِ خصائلِ نبوی ﷺ اور

متفرق سنتیں

❁ سنت : جب آپ صلی اللہ تعالیٰ علیہ وسلم چلتے تھے تو لوگوں کو آگے سے ہٹایا نہیں جاتا تھا۔

❁ سنت : آپ صلی اللہ تعالیٰ علیہ وسلم جائز کام کو منع نہیں فرماتے تھے۔ اگر کوئی سوال کرتا اور اس کو پورا کرنے کا ارادہ ہوتا تو ہاں کہہ دیتے ورنہ خاموش ہو جاتے۔

❁ سنت : آپ صلی اللہ تعالیٰ علیہ وسلم اپنا چہرہ کسی سے نہ پھیرتے جب تک وہ نہ پھیرتا اور اگر کوڑ چپکے سے بات کہنا چاہتا تو آپ کان اس کی طرف کر دیتے اور جب تک وہ فارغ نہیں ہوتا تھا آپ صلی اللہ تعالیٰ علیہ وسلم کان نہیں ہٹاتے تھے۔

❁ سنت : جب آپ صلی اللہ تعالیٰ علیہ وسلم کسی کو رخصت فرماتے تو یہ دعا فرماتے :-

اَسْتُوْدِعُ اللّٰهَ دِيْنََكُمْ وَاَمَانَتَكُمْ

وَخَوَاتِيْمَ اَعْمَالِكُمْ ○ (ترمذی)

❁ سنت : جب آنحضرت صلی اللہ تعالیٰ علیہ وسلم کوئی پسندیدہ

چیز دیکھتے تو فرماتے۔

الْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ۔

اور جب ناگواری کی حالت پیش آتی تو فرماتے۔

الْحَمْدُ لِلَّهِ عَلَى كُلِّ حَالٍ۔ (ابن ماجہ صفحہ ۲۷۸)

❁ سنت : جب کوئی ملتا تو پہلے آپ صلی اللہ تعالیٰ علیہ وسلم سلام کرتے تھے۔ (شمائل ترمذی صفحہ ۱۲)

❁ سنت : جب کسی چیز کو کمرٹ کی طرف دیکھتے تو پورا چہرہ پھیر کر دیکھتے، متکبروں کی طرح کن آنکھیوں سے نہ دیکھتے۔ (خصائل شرح شمائل)

❁ سنت : نگاہ نیچی رکھتے تھے۔ غایت حیا کی وجہ سے نگاہ بھر کر نہ دیکھتے تھے۔ (خصائل صفحہ ۱۲)

❁ سنت : برتاؤ میں سختی نہ فرماتے نرمی کو پسند فرماتے۔ آپ انتہائی نرم مزاج حلیم الطبع اور رحمدل تھے۔ (مشکوٰۃ صفحہ ۵۱۲، بہشتی زیور جلد ۸ صفحہ ۵۰۳)

❁ سنت : حضور صلی اللہ تعالیٰ علیہ وسلم چلتے وقت پاؤں اٹھاتے تو قدم قوت سے اٹھاتا تھا اور قدم اس طرح رکھتے تھے کہ ذرا آگے کو جھک جاتے تواضع کے ساتھ قدم بڑھا کر چلتے گویا کسی بلندی سے پستی میں اتر رہے ہوں۔ (فضائل شرح شمائل صفحہ ۱۲، ۷۳)

❁ سنت : سب میں ملے جلے رہتے تھے (یعنی شان بنا کر نہ رہتے تھے) بلکہ کبھی کبھی مزاج بھی فرمالتے تھے۔ (بہشتی زیور جلد ۸ صفحہ ۴)

❁ سنت : اگر کوئی غریب آتا یا بڑھیا آپ صلی اللہ تعالیٰ علیہ وسلم

سے بات کرنا چاہتی تو آپ صلی اللہ تعالیٰ علیہ وسلم سرک کے ایک کنارے پر سُننے کے لئے بیٹھ جاتے۔ (بہشتی زیور حصہ ۸ صفحہ ۴)

❁ **سُنّت :** نماز میں قرآن مجید کی تلاوت فرماتے تو سیدہ مبارک سے ہانڈی کھولنے کی سی صدا آتی۔ خوفِ خدا کی وجہ سے یہ حالت ہوتی تھی۔ (شامل صفحہ ۱۸۸)

❁ **سُنّت :** گھر والوں کا بہت خیال رکھتے کہ کسی کو آپ صلی اللہ تعالیٰ علیہ وسلم سے تکلیف نہ پہنچے اسی لئے رات کو باہر جانا ہوتا تو آہستہ سے اُٹھتے، آہستہ سے جوتا پہنتے آہستہ سے کواڑ کھولتے آہستہ سے باہر پ باتے اسی طرح گھر میں تشریف لاتے تو آہستہ سے آتے تاکہ سونے والوں کو تکلیف نہ ہو اور کسی کی نیند خراب نہ ہو جاتے۔ (مشکوٰۃ صفحہ ۲۸۰ بہشتی زیور حصہ ۸ صفحہ ۴)

❁ **سُنّت :** جب چلتے تو رنگا منچی زمین کی طرف رکھتے مجمع کے ساتھ چلتے تو سب سے پیچھے ہوتے اور کوئی سامنے سے آتا تو سب سے پہلے سلام آپ صلی اللہ تعالیٰ علیہ وسلم ہی کرتے۔ (شامل ترمذی صفحہ ۱۲)

❁ **سُنّت :** کبھی قوم کا آبرو دار آدمی ہو تو اس کے ساتھ عزت سے پیش آنا۔

❁ **سُنّت :** اپنے اوقات میں سے کچھ وقت اللہ کی عبادت کے لئے کچھ گھر والوں کے حقوق ادا کرنے کے لئے جیسے ان سے ہنسنا بولنا اور ایک حصہ اپنے بدن کی راحت کے لئے نکالنا۔ (شامل)

ترمذی صفحہ ۱۹۸)

❁ سنت : سرورِ دو عالم صلی اللہ علیہ وسلم پر درود شریف پڑھتے رہنا۔ (نشر الطیب صفحہ ۱۷۰)

❁ سنت : پڑوسی کے ساتھ احسان کرنا۔ بڑوں کی عزت کرنا اور چھوٹوں پر رحم کرنا۔ (مشکوٰۃ جلد ۲ صفحہ ۴۲۴، صفحہ ۴۲۳)

❁ سنت : کوئی رشتہ دار بدسلوکی کرے تو اس کے ساتھ حسن سلوک سے پیش آنا۔ (مشکوٰۃ صفحہ ۵۱۹)

❁ سنت : جو لوگ دُنیا کے اعتبار سے کمزور ہیں ان کا خیال رکھنا۔

❁ سنت : دائیں یا بائیں جانب تکیہ لگانا۔ (شمائل ترمذی مع خصائل نبوی صفحہ ۷۶)

❁ سنت : بیوی کا دل خوش کرنے کے لئے اس سے مزاح کرنا اور ہنسی کی بات کرنا بھی سنت ہے۔ (خصائل شرح شمائل صفحہ ۱۹۸)

❁ سنت : بعد نماز فجر اشرق تک آپ صلی اللہ علیہ وسلم مسجد میں مُربع (آلتی پالٹی) بیٹھتے تھے نیز اپنے اصحاب میں بھی آپ

صلی اللہ تعالیٰ علیہ وسلم مُربع بیٹھتے تھے۔ (خصائل شرح شمائل صفحہ ۷۶) البتہ چھوٹوں کو بڑوں کے سامنے دوڑاؤ بیٹھنا اقرب الی التواضع۔

لکھا ہے۔ (شامی جلد نمبر ۱)

❁ سنت : اپنے مسلمان بھائی سے کشادہ چہرے سے ملنا۔

نقش قدم نبی کے ہیں جنت کے راستے
اللہ سے ملنے کے ہیں سنت کے راستے

(ترمذی جلد ۲، صفحہ ۸)

❀ سنت : سواری پر اس کے مالک کو آگے بیٹھنے کے لئے
کہنا اور اس کی صریح اجازت کے بغیر آگے نہ بیٹھنا سنت ہے۔
أَنْتَ أَحَقُّ بِصَدْرِ دَابَّتِكَ الْخَيْرِ (مشکوٰۃ)



تَمَّتْ بِالْخَيْرِ
رَبَّنَا تَقَبَّلْ مِنَّا إِنَّكَ أَنْتَ السَّمِيعُ
الْعَلِيمُ وَتُبْ عَلَيْنَا إِنَّكَ أَنْتَ التَّوَّابُ
الرَّحِيمُ



مومن جو خدا کی کٹ پائے نبی ہو
ہو زبیر و سلم آج بھی عالم کا عزیز
مگر سنت نبوی کی کمر سپید و می امت
طوقاں سے نکل جائیگا پھر اس کا سفینہ

حضرت مولانا محمد رفیع صاحب مدظلہ العالی

پیارے نبی کی پیاری سلفیتیں

نورِ سنت ہے کونؔ مکاں میں
کیا تجلی تھی تیرے بیاں میں
جو چلا تیرے نقشِ قدم پر
کامراں ہے وہ دُنوں جہاں میں
عبدِ سلطان کھڑے ایک صف میں
کیا اثر تھا سالت کی شاں میں

عارفِ ابد حضرت مولانا شاہ محمد اختر صاحب دہلوی